
ନାୟିକା 


ଶୁଣ, 

ଅନ୍ୟ କାହାରି ହାତରେ 
କେବେ ନୁହେଁ 

ନିଜ ହାତରେ ମୁଁ 
ଭୋଗେ ନିର୍ଯ୍ୟାତନ 
ନିଜେ ହୁଏ ଜାଲ 
ନିଜେ ଛନ୍ଦି ବାନ୍ଧି ହେଇ 
କଲବଲ ହୁଏ | 


ନିନ୍ଦା ଅପଯଶ 
ଆକୁଳତା, ହାହାକାର 
ନିଜେ ଡାକି ଆଣେ 
ନିଶୁରତା, ପ୍ରତାରଣା 
ମିଛର ମୁହାସ। 


ସାମ୍ନାକୁ ଡେଇଁପଡ଼େ ମୁଁ 
ପଞ୍ଚପ୍ରାଣ ଫୁଟେ 
ଗଳଗଳ ରକ୍ତ ବୁହେ 


କବିତାକଳଛ ¢ ୭ 


Digitized by PPRACHIN, SOA 


ସେ ରକ୍ତ ନଦୀର ଧାର 

ତଡ଼ି ନେଇଯାଏ 

ଥାତି ମୋର 

ସୁକ୍ଷୁତମ ପରିଧାନରେ ତଥାପି 
ମୁଁ ଆବୋରି ବସେ ସିଂହାସନ 
ନିପଟ ରତ୍ୃର ! 


ପୁରୁଷ - 

ଭିକ୍ଷୁକ, ଚଣ୍ଡାଳ କେବେ 
କେବେ ରାଜେଶ୍ଵର, 
କେବେ, ଅବା 

ଆବିଷ୍ଠ ସନ୍ୟାସୀ ହୋଇ 
ଠିଆ ହୁଏ 

ସେ ସିଂହାସନର 
ନିକଟତମ ଭୂମିରେ 
ସ୍ଵଇଛ୍ଛାରେ । 


ମୁଁ ପରମ କୃପଣତା 

ମୁଁ ଚରମ ଦାନ 

ଗୋଟିଏ ବିନ୍ଦୁରେ 

ସମସ୍ୟା ଓ ସମାଧାନ, 
ରକ୍ତାକ୍ତ କ୍ଷତରୁ 

ମିଳିଥିବା ଅଧୀର ଆନନ୍ଦ ପରି 
ମୂଲ୍ୟବାନ 

ନିଜେ ଲୀଳା 

ନିଜେଶ୍ରେୟ ଗୁଣ 


୮ + ପ୍ରତିଭା ଶତପଥୀ 

ନାୟିକା ମୁଁ 

ମୁଖ୍ୟା, ମୁଁ ଅନନ୍ୟା 

ଧ୍ଵଂସ ପ୍ରବୃତ୍ତ କାଳର ବିପକ୍ଷରେ 
ସ୍ପର୍ବାକରେ 

ପ୍ରତିଟି ଉଚ୍ଚାରଣରୁ ଅପାଙ୍ଗରୁ 
ମୋର 

ହସରୁ ଠାଣିରୁ 

ଆଦରରୁ ଆହ୍ଲାଦରୁ 
ଅଭିମାନରୁ କ୍ରୋଧରୁ 
ଏପରିକି 

ମୋର କଠୋରତମ ଲର୍ଷାରୁ 
ଜନ୍ମନିଏ 

ମହାକବିଟିଏ । 

ସାହାଡ଼ା ସୁନ୍ଦରୀ 


ମୁଁ କ'ଣ ! ମୋଠୁ ବି ଅପାରଗ 
ଗଛଲତା, ଆକାଶ ପବନ 
ସଞ୍ଜର ବିବିଧ ବର୍ଣ୍ଣ 
ସକାଳର ସହାସ୍ୟ ବଦନ 
କାହାର ବା ସାଧ୍ୟ ଅଛି ଶାନ୍ତ କରିବ ତୋ 
ସନସନ ଶୂନ୍ୟତାରୁ ଜାତ 
ନିର୍ବୋଧ ବ୍ୟଥାକୁ ? 


ମୁଁ ବା କୋଉ ଭିନ୍ନ ଲୋକ ! 
ତୋର ଆଖୁ-ଦେଖା ରୂପ, 
ହସେ, କାନ୍ଦେ, କଥା କହେ 
ଇସ୍ତ୍ୀ ଶାଢ଼ି ପିନ୍ଧି 
ପେନ୍‌ସିଲ୍‌ରେ ଭୁରୁଟାଣି ବୁଲିଯାଏ 
ବଜାର କରେ, ଘରକୁ ସଜାଡ଼େ 
ଏକୁଟିଆ ବେଳେ ଯାହା ବିଷଣ୍ଠତା ତୋର 
ମୋ ଆଖରେ ପଡ଼େ । 

ମୁଁ ସିନା ଖରାରେ ପୋଡ଼େ 
ବର୍ଷା ଖାଏ, ଶୀତ ସହେ 
ସାହାଡ଼ା ଗଛର ଅପରିଚ୍ଛନ୍ନ ଗଣ୍ଡି ଭିତରେ 
ଲୁଚିଥିବା ହେ ସୁନ୍ଦରୀ ! 
ତୋର ଅସ୍ଥିରତାରେ ମୋତେ ଦୋହଲାଇ ଦେଂନା 
କେତେ ପାର୍ବଣର ମୁଖର ତିଥ୍‌ 
ତୋର ଅବସନ୍ଧ, ବିଷଣ୍ଠତା ତଳେ ହଜି ଯାଇଛି, 
ତୁ କେମିତି ବୁଝିପାରୁନୁ ଯେ 
ଆମ ପାଇଁ ଆଉ ଅଧକ କିଛି ନାହିଁ 
ଆମ କାନକୁ ଶୁଭିବ ନାହିଁ କେବେ 
ଦିବ୍ଯୟରଥର ଘର୍ଘର ଘୋଷ, 
ସ୍ଵାଭାବିକ ଚାଲିଯାଉଥିବା ସମୟର ଖାଲି 
ବର୍ଷା ଟୋପା ଭଳି 
ଝପ୍‌ ଝପ୍‌ ଅନୂଢ ପାଦ ଶବ୍ଦ | 


ତୁ କ”ଣ ଦି” ପହରର ଘାସ ପତର ଉପରେ 
କାକରର ଆବେଗମୟ ସ୍ବେଦକୁ 
ଖୋଜି ବୁଲୁଛୁ ? 
ସେ ତ ସୂର୍ଯ୍ୟର ହାତ ସଫେଇ | 
କିଶୋରୀର ନିଷ୍ପାପ ଆଖରେ 
ଉଛୁଳି ପଡ଼ୁଥିବା ରଙ୍ଗୀନ୍‌ ଭବିଷ୍ୟତ 
କେବଳ ସ୍ଵପ୍ନଇ। 


କବିତାକଛ ଵ ୧୧ 


Digitized by PPRACHIN, SOA 


ତୋ” ଆଗରୁ କେତେ କେତେ ଲୋକ 
ଅସ୍ଥିର, ବ୍ୟାକୁଳ ଅନ୍ତେଷଣରେ 
କଣ ବା ଖୋଜି ପାଇଲେ ? 
ସମୟର ବିସ୍ତୃତ ଚଟାଣ ଉପରେ 
ଓଦା ଓଦା ପାଦ ଟିହ୍ନ ମାନେ 
କ୍ରମଶଃ ନିଭିଲେ। 


କାହାକୁ କ”ଣ ପଚାରିବୁ ବୋଲି ଉଦ୍‌ବିଗୁତା ? 
ଭାଗ୍ୟ ? 

ଦିହାତ ପାପୁଲି ଠୋଲାରେ 

ଧରିଥୁବା କଙ୍କଟିର ପରକୁ ଛିଣ୍ଡେଇ ଦେଇ 
ତା'ର କଲବଲ 

କୌତୂହଳେ ଦେଖୁଥିବା ଦୁରନ୍ତ ଶିଶୁଟି 
ତୋର ଭାଗ୍ୟ, 

ଯିଏ ତୋର କାନ୍ଭାସ୍‌ରେ ଅଙ୍କା 
ଚମକଜ୍ରାର ଲ୍ଯାଣ୍ଡସ୍କେପ୍‌ ଉପରେ 

ଢ଼ାଳିଦିଏ ବୋତଲେ କାଳି, 

ତୋର ହାତ ଗଢ଼ା 

ରୂପବତୀ ପ୍ରତିମାର ଉଜ୍ଜଳ ମୁହଁରେ 
ତିଳଫୁଲ ନାସାତଳେ 

ଟାଣିଦିଏ ଅଙ୍ଗାରରେ ଦି” ଗାରେ ନିଶ, 
ଫୁଲକୁଣ୍ଡରେ ଛନଛନ ଗୋଲାପ ଡାଳର 
ପ୍ରଥମ ଫୁଲକୁ 

ଦଳି ଦିଏ ଖୁଆଲି ନଖରେ 

( ଉଛୁସିତ ଆନନ୍ଦରେ, ନିବିଡ଼ ସ୍ବେହରେ) 
ସେଇ ତ ତୋ”ର ଭାଗ୍ୟ 

କି ଉତ୍ତର ଦେବ ? 

ଅତଏବ ଆ-ଶୀତଳ ପବନରେ 
ବହୁ ଫୁଲର ଦୂରାଗତ ବାସ୍ବାତଳେ 
ଆଜିର ରାତିରେ 

ଶୋଇପଡ଼ ନିଶ୍ଚିନ୍ତରେ ଘଡ଼ିଏ, 
ଆପାତତଃ ମୁହୁର୍ଭଟିଏ ଭୁଲିଯା' 
ଯେ ତୁ ମୋ” ଠୁଁ ଭିନ୍ନ 

ଆଉ କିଏ ? 


Re H os 

ନିୟତ ବସୁଧା 


କୋଉକାଳର ପାକଳ ଗଣ୍ଡି ଗଣ୍ଡିକିଆ ଲଟାମୂଳେ 
ମୁଣ୍ଡ ଟେକିଲା ଅଙ୍କୁରଟିଏ 

କୁଆଁ କୁଆଁରେ ତା'ର 

କୋରାପୁଟ ମାଳର ନିରୋଳା ହସ୍ପିଟାଲ୍‌ରେ 
ତପୂର କାଳୀ ନର୍ସ ଜଣକ ହସିଦେଲା 

“ ଡାକ୍ତରବାବୁ, ଝିଅଟିଏ | 


ତା'ର ଦରୋଟି ବଚନ 
ଅନ୍ୟମନସ୍କ ବାପର କୋଟ୍‌ ପକେଟରେ 
ଶ୍ବେତ ଗୋଲାପଟେ ହେଇ କମ୍ପୁଥଲା, 
ଥରଥର ପାଦରେ ସେ ଧାଇଁଲା 

ବଣୁଆ ଫୁଲଙ୍କ ସଭା ଭିତରେ 
ଧୂଳିଘରେ 
ସଢ଼େଇ ରନ୍ଧା ଭାତକୁ, ବଣୁଆ କୋଳିକୁ 
ଟାକି ବସିଲା ଉତ୍ସୁକତାରେ । 

ଆଶ୍ଚର୍ଯ୍ୟ ଆଖୁର କୌତୂହଳ 

ଉଡୁଥୁଲା ବୁଡ଼ୁଥୁଲା 

ପାହାଡ଼ ଝରଣାରେ 

ଫୁଲରେ ଭାଙ୍ଗି ପଡୁଥିବା ଅଳସି ଗଛ ଡାଳରେ। 


ବୋଉର ଲୁହ ଭର୍ରି ଆଖୁ 
ଚୁଲିନିଆଁର ଆଲୁଅରେ ଝଳି ଉଠିଲା ବେଳେ 
ବାଉଁଶ ବଣର ଝଡ଼ାପତ୍ର ଉପରେ 
ପଦଥାପି 
ପବନର ଭୌତିକ ଶବ୍ଦରେ ଚମକି 
ଛାତିରେ ଛେପ ପକେଇ ଚାଲିଗଲା ବେଳେ 
ସରଳ ଗୋଲାପି ପାପୁଲିରେ ତାର 
ଅନାଗତ କାଳ 
ମଞ୍ଜୁଆତିର କୋମଳ 
ଚିତ୍ରଟିଏ ଲେଖୁ ଦେଇଗଲା। 


ଛତୁଫୁଟା, ଖଦରା କତାଦଉଡ଼ି ପରି ଭିଜୁଥୁବା 
ଭୋଦୁଅର ଗାଁ ଦାଣ୍ଡରେ 

ହଠାତ୍‌ କଣ୍ଠରୁ ତାର ଝଡ଼ିଗଲା 

ମଧୁମାଟିର ଗୀତ, ଗୁଣୁଗୁଣୁ ସ୍ବର, 

କାକର ମିଶା ଡାଲାଏ ଗଙ୍ଗଶିଉଳି ଫୁଲ 

ହବିଷ ଚିତାରେ ଉନ୍ମଳ ଚଉରାମୂଳ 

ସକାଳର ସ୍ଵଚ୍ଛ ସରୋବର 

ଜେଜେମାଙ୍କ ଶୁଚିମନ୍ତ ଆଖ ଆଗରେ 

ଉତୁରି ପଡୁଥିଲା କିଶୋରୀକାଳ | 

ସୂର୍ଯ୍ୟାସ୍ତ ପହଁରୁଥଲା 

ବିରୂପା ନତ୍ତ ପାଣିରେ ନାନାରଙ୍ଗ ଡେଣା ପିଟି ପିଟି 
ଅହଙ୍କାରରେ ଉଦ୍ଧତ ଛାତି 
ପାଦ-ଲାଗୁ ନଥିଲା ତଳେ 

କି ଉଡ଼ନ୍ତା ଅନୁଭୂତି ! 


ରଙ୍ଗୀନ ପ୍ରଜାପତି ଡେଣାରେ ସ୍ବପ୍ନର ପାହାନ୍ତି 
କଳଲୋକର ଶଶ୍ବର୍ଯ୍ୟରେ ଜକଜକ କାନଫୁଲ 
ବିମ୍ବିତ, ଆରକ୍ତ ଦୁଇଗାଲ 

ଚଞ୍ଚଳ ଆଖୁପତାରେ ଅସୀମ ଆଶାର ଭାତି 
କବି ପାଲଟିଗଲା କିଶୋରୀଟି ¦ 


ae Hos 

'କୋଣଟିଏ, ଶବ୍ଦଙ୍କ ପାଇଁ 


ଶୁଆପର 

ପାକଳ ସିଖଝୁବାଡ଼ 

ଆମ୍ଭ ନଡ଼ିଆ ବହଳ 

ଉପରେ ମୁହଁ ଲଦିଚି ଚକ୍ରବାକ 
ପାଉଁଶରଙ୍ଗ, ଫିକାନୀଳ | 
ବର୍ଷାରତୁ ଚିତ୍ରକର ଇନ୍ଦ୍ରଧନୁର 
ଝିଲର, ବିଲର, ମୁହଁ ସଞ୍ଜର | 


ଇର୍ଷା, ଅହଙ୍କାର 

ଚତୁରତା, କୁରତାର ନାନା ତୀର 
ଗଳିଯାଉଛି ଚେତନାରେ 

ରକ୍ତ ବୋହୁନି 

ଜମାଟ ବାନ୍ଧି ଯାଉଚି ଧମନୀ । 


କେବଳ ରାତି ନୁହଁ 

ସକାଳ, ସଞ୍ଜ, ଦିପହର 

ନିଆଁ, ଏସିଡ୍‌ ଶିଶୁବାଳିକା, ତରୁଣୀଙ୍କ 
ରକ୍ତ, ରେତ ବୋଳା 

ଖନ୍ଭିନ୍‌ ଶରୀର | 

ଶବ୍ଦ ବସା ବାନ୍ଧିବ କୋଉଠି ? 

କେତେ କେତେ ଭାବ 
ଉଙ୍କିମାରି ଫେରୁଛନ୍ତି 

ଅଥଚ, ତିଆରୁ ନାହାନ୍ତି କୋଣଟେ 
ଶବ୍ଦଟିଏ ବସା ବାନ୍ଧନ୍ତା ଯୋଉଠି ! 


ଅଚିହ୍ନା ନକ୍ଷତ୍ରର ହାତଧରି ଘୁରି ଲାଗିଛନ୍ତି 
କେତେ କେଜାଣି ପୂଥ୍ୀ 

ଏଣେ ସୋର ଗୋଳ ଲାଗିରହିଛି ଏଠି 
ଠୋ ଠୋ ହସ କାହାର 

ରାତି ଅଧ ବର୍ଷାପରି ଗଳ ଗଳ 

ଅନତି ଦୂରରୁ ହ୍ବିସିଲ ଟ୍ରେନ୍‌ର 

ହତା ବାହାରେ କୁକୁରଙ୍କ ରଡ଼ି 
ଲଗାତାର | 


ଅନିଦ୍ରାରେ ମାତିରହି କବିଟେ 

ଆଞ୍ଜୁଳା ଆଞ୍ଜୁଳା ଶବ୍ଦକୁ 

ଛାଟି ଦଉଚି ଶୁନ୍ୟକୁ 

ଯାଆନ୍ତୁ ନୂତନ ଛାୟାପଥରେ 

ଗୀତ ହୋଇ କମ୍ପୁ ଥାଆନ୍ତୁ ସେମାନେ 
ନହେଲେ ପକ୍ଷୀ ହୋଇ କୁହରୁ ଥାଆନ୍ତୁ 
ଅନ୍ୟ କେଉଁ ପୃଥିବୀରେ | 


ଦେଖୁବ ନାହିଁ x af ¢ | 
ଦେଖପାରିବ ନାହିଁ + # NI NS 
ସେହି ଅଚିହ୍ନା ପୃଥ୍ବୀକୁ ONC ss 
ଶବ୍ଦଙ୍କର ନବଜନ୍ସକୁ | po 
A Mf) ( 9 

ବସ୍ତ୍ହରଣ ନୂହେଁ 


ଶାଢ଼ିକୁ ନେଇ କେତେ ପୁରାଣ 
କେତେ ଗୀତ ଗପ 

ହେଲେ, ଶାଢ଼ି ଯେ କେବଳ ପ୍ରତୀକ ! 
ନହେଲେ 

ଶାଢ଼ି ଉଲାରି ଦେଲେ 

କେବଳ ଯେ ଆଘାତ ଅପମାନ ହୁଏ 
ତା” ନୁହେଁ, 

ନାରୀତ୍ଵ ଏକ ମର୍ଯ୍ୟାଦା ଏକ ଗୁଢ଼ସତ୍ତ 
ଯାହା ଖାଲି ଶରୀରରେ ନଥାଏ 

ଥାଏ ନାରୀର ସ୍ବପ୍ନରେ, କଳ୍ନାରେ 
ରକ୍ତରେ, ମେଦରେ, ସ୍ବେଦରେ ଥାଏ ଅବଶ୍ୟ, 
ଥାଏ ମାତୃତ୍ଵରେ, ଦେବୀତ୍ଵରେ। 


ଆଜି କେତେ କେଉଁଠି 
ଦୁର୍ମଦ ଦୁଃଶାସନ 

କେଉଁଠି ଛଳ ପ୍ରେମିକ ତ 
କେଉଁଠି ମୂଢ଼ ସ୍ଵାମୀ 
ବହୁବିଧ ବିକାରର ଧର୍ଷଣ | 


କବିତାକଛ ଵ ୧୯ 

ଅଥଚ, ନାହିଁ “ସୁଦର୍ଶନ 
ନାହିଁ ବି 
“ଦକ୍ଷିଣବାହୁ ଉପାଡ଼ିବ? ଭୀମସେନ। 


ଆଜି ବିବସ୍ତା ଠାରୁ ରକ୍ତଧାର 

ରଜ-ରକ୍ତ ନୁହଁ 

ହୃତପିଣ୍ଡରେ ଶରାଘାତର ! 

ବୃଥା ଯାହା ମୋର ସହିଷୁତା 

ଦୀର୍ଘ ପଚିଶ ବର୍ଷ ଧରି 

ନଇଲବାଲିରେ 

ଜୀଅନ୍ତା ମୀନପରି ପବନ ଢୋକିବାର କଷ୍ଟ 
ରଙ୍ଗୀନ୍‌ ସୂର୍ଯ୍ୟାସ୍ତ ଯାଏଁ ବଞ୍ଚଯିବାର 
ଦୁଃସାହସ ! 


ସଭାସଦଙ୍କ ଅଙ୍ଗଟହାସ 
ଅପେଗଣ୍ଡର ଚାତୁରୀ 
ମଝିରେ ଚିରିଯାଉଚି ମୋର 
ତ୍ରିଲୋକ ତ୍ରିକାଳ ବ୍ୟାପି 
ମର୍ଯ୍ୟାଦାର ନୀଳାମ୍ବରୀ ଶାଢ଼ି। 


Be HF oS 

ANT 


` ଇତିହାସର ପଥର 


ରାତିଅଧ ଟ୍ରେନ୍‌ 

ହାଶ୍ରିଆ ନିଶାରେ କୁଦିଚାଲେ 
ବାଉଳେ ହାଲହୁଳି 

ପୋଡ଼ିଉଠେ ନିଦ ନଥିବା ଆଖୁ। 


ଲୁହା କଙ୍କଟ୍‌ର ବଖରା 

ନଥାଏ ବର୍ଷା ଖରା 

ଜହ୍ନ ନଥାଏ ଆଖପାଖରେ 
ଆଜିବି କଣ ଛୁଟିଚାଲିଚି ସେ 
ପିଛା ଧରି ତୂମର ? 

ସେଇ ପଚିଶ ବର୍ଷ ତଳର ଜହ୍ନ 
ବୟସ ବଢ଼ି ନାହିଁ ତା'ର ! 


' ରାମନାମ ସତ୍ୟ ହୈ,ରୁ ଖସିପଡ଼େ 
ଅମୁଜାନ ମୁଣା 

ଧାଡ଼ି ଧାଡ଼ି ଆଲୁଅ ଅନ୍ଧାରର ପଣିକିଆ 
କ”ଣ ଗୋଟେ ଗୁଣନ, ହରଣ 

ସରି ସରି ଯାଏ। 


କବିତାକଛ ଵ ୨୧ 

ଅହଙ୍କାର, ତୋତେ ଚିହ୍ନି ନଥଲି କେବେ । 
ପରଖ ନଥିଲି ନିଜ ଦେହର ତାତି 

ଭିଜାଇ ନଥଲି ମୁହଁ 

ମନେ ରଖୁ ନଥ୍ଲି 

ନିଜ ଇଙ୍ଗିତମୟ ଆଖ 

ଭୁଲିଥୁଲି ଶାଢ଼ି, ଶେଯ, ମନ 

ଆଡ଼େଇ ଯାଇଥୁଲି ଦାଉ ଦାଉ ସ୍ଵପ୍ନ। 


ମୋ ଧାନଗଛ ଶିମୁଳିଫୁଲ, ଓସ୍ତପତ୍ର 

ମୋ କଦମ୍ବ ଡାଳର ପାହାଚ 

ଲୁହ ରକ୍ତର ଡୋର 

ଯୁକ୍ତି ଛଳରେ ନିଜକୁ ସାବ୍ୟସ୍ତ କରୁଥିବା 
ନିଷ୍କର 

ୟେ ସମସ୍ତଙ୍କଠି ଖଣ୍ଡେ ଖଣ୍ଡେ 

ଜହ୍ନ ଝୁଲାଇ ଦେବାର ସ୍ଵପ୍ନ ମୋର - 

ସ୍ଵପ୍ନ ବୋଧେ ଖସିପଡ଼ିବା, ବୁଣିଯିବା ନିଧାର୍ଯ୍ୟ, 
ମୂକ ପାଲଟିଯିବା ବି ନିଧାର୍ଯ୍ୟ, 

ନିହାତି ରାତିଅଧ ଟ୍ରେନ୍‌ର 

ଶଙ୍ଖ ଫୁଙ୍କା, କାହାଳି ଫୁଙ୍କାରେ 

ଶାଢ଼ିକୁ ଛୁଇଁ ଦଉଚି ତ ହେମାଳ ( » walle 


ଛାତିର ସବୁଜତାରେ ଅଗ୍ନି ଉଦ୍‌୍ଗାର- 7, = 2 413 
ମୁଁ ଯେମିତି ଭିନ୍ନ ଜଣେ ମୀରା , AG — 
ଗଳାରେ କଳାମୁକ୍ତାର ମଳ ® । ” (4, >) 3 ) 
ମୋର ସାରଙ୍ଗୀରେ, କଲ୍ୟାଣ ରାଗରେ EN 2 
ଫାଟି ଯାଉଚି ଇତିହାସର ପଥର । ମା ge 
Re Hos ଏ ( ୦) , 

ଉଇଁବାର ବେଳ 


କାହାରି ଖୋଜିବାର ନାହିଁ| 
ବହୁ ଆଗରୁ 

ମୁଁ ଜଣାଇ ସାରିଚି ପୂଥ୍ବୀକୁ 
ଯେ ମୁଁ ଏଠି କୋଉଠି ନାହିଁ। 


ଏମିତିରେ 

ଧୂର୍ର ବଣିକର ସାମ୍ବାରେ 
ମୁଁ ଚାହେଁନା ଠିଆ ହେବି - 
ଅବିଶ୍ଵବାସର ଅନ୍ଧାର ଭିତରେ 
ମୂର୍ଖର ବିଚାର ବେଷ୍ଟନୀରେ 
ପଡ଼ିବ ମୋର ପାଦଚିହ୍ନ 
ପାଗଳ ପରି ଧାଉଁଥବା 
କୋଳାହଳରେ ଗର୍ଚୁଥବା 
ଡିଶ୍ରିମ ପିଟୁଥବା 
ଡାକବାଜି ପ୍ରଚାର ଭିତରେ 
ଶୁଣାଯାଉ ମୋର ନାଆଁ 

ୟା ମୁଁ ଚାହେଁନା - 

ଅଗ୍ନାଗ୍ନି ବନସ୍ତ ମଝିରେ 
ଅରାଏ ପାହାଡ଼ ତଳେ 

ଖସି ପଡ଼ିଥବା 

ଶୁକ୍ରତାରାର ରକ୍ତଧୂଆ ଭୂଇଁରେ 
ନିଶ୍ଭେ 

ପଡ଼ିଥବ ମୋର ପାଦଚିହ୍ନ 
ନହେଲେ 

ମଝିରାତି ସହରୀ ରାସ୍ତାରେ 
ଥମକି ଠିଆ ହୋଇଥବା 
ପବନ କୋଳରେ 

ବିଛେଇ ଉଡ଼ୁଥବ ମୋର କେଶରାଶି।| 


ବତୀଖୁଣ୍ଟରୁ ଝରିପଡ଼ୁଥବା 
ପୋକଙ୍କ ଉଦଗ୍ର ଆଶାକୁ 

ଆଉଁସି ଲାଗିଥିବ 

ମୋର ଆଶ୍ଵାସନା 

ବସ୍ତି କୃଡ଼ିଆର ଖତରା ଟିଣ ଛାତରେ 
ଲାଖ ରହିଥିବ 

ମୋର ଲୁହଦାଗ ¬ 

ଅକଳନ ଦୂରତାରୁ ଉଡ଼ି ଆସୁଥବା 
ନୂତନ ଛାୟାପଥର 

ଆଞ୍ଜଳାଏ ଶୂନ୍ୟତା ଭିତରେ 

ଧପ୍‌ ଧପ୍‌ ଜଳୁଥବ 

ମୋର ରତ୍ବମୁଦି, 

ପୃଥ୍ଵୀ ଆଖୁ ବୁଜିବା ପୂର୍ବରୁ 

କଥା ଦଉଚି, ମୁଁ ଆସିବି 

ସତକୁ, ତେଜକୁ, ପ୍ରତ୍ୟୟକୁ 
ପ୍ରତିଟି ଅବୟବରେ ଖଞ୍ଜି 
ପଥରରେ 
ପ୍ରୟୋଜନରେ 
କୃପାଣରେ 

କୃପଣତା ଭିତରେ 
ହୃଦୟ ଭିତରେ 

ମୁଁ ଆସିବି - 

ଶୁକ୍ରତାରାର ରକ୍ତରଞ୍ଜିତ 
ପୂର୍ବାଶାରେ 

ଉଷାୟିତ ହେବି 

ଉଇଁ ଉଠିବି | 

ପରୀ ସାଙ୍ଗେ ଦିନେ 


ସବୁଠୁଁ ବଡ଼ ଦୋଷ ତା'ର ଯେ 
ଉଦାସୀନ ସେ 
ନିଜ ସୁଗୁଣ ସମ୍ପର୍କରେ । 


ଆକାଶ ମଝିରେ ଉଡ଼ି ଯାଉ ଯାଉ 
ପରୀଟିଏ ସେଦିନ 

ଓହ୍ଲୁାଏ ମୋ ଛାତ ଉପରେ, 

ହୀରା ଜଡ଼ଉ ତା'ର ଡେଣା ଦୁଇଟି 
ଖୋଲେ ବୁଜେ ଖୋଲେ ବୁଜେ 
ପ୍ରେମିକର ପ୍ରଥମ ଛୁଆଁରେ 
ଶିରାଶିରା ଖୋଲେ ବୁଜେ ଯେମିତି 
କମ୍ପୁଥାଏ, ଜଳୁଥାଏ, ନିଭୁଥାଏ 
ଦେହଗୋଟାକ ତା'ର 

ହୃଦୟ ବି ଜଳେ ନିଭେ 

ଠୋପାକ ଲୁହରେ 

ଦି” ଆଖୁ ଟଳମଳ 

କ'ଣ କହିବ କହିବ ହୁଏ ସେ 

ନ କହିବ ନ କହିବ ଭାବେ 

ଜାଗା ଟିକେ ଖୋଜେ 
ଆଉଜି ପଡ଼ିବ ବୋଲି ମୁହୂର୍ରେ। 


ରେରେକାର, ଗୁଳି, ବୋମା, ବାରୁଦ 
ଛିନ୍‌ ଭିନ୍‌ ରାସ୍ତାଘାଟ, ବଜାର 

ପାଣି ମୁନ୍ଦାଏ ନାହିଁ କୋଉଠି 

ରକ୍ତ ଖାଲି ରକ୍ତ ଚାରିଆଡ଼ । 


ରାତି ଅଧରେ କାଲି 

ସେ କାଳେ ଓହ୍ଲାଇଥଲା 

ଘୂରିଥଲା ମହାନଗରୀ, 

ରାସ୍ତାକଡ଼େ ଜାକିଜୁକି ଶୋଇଥିବା 
ଲଙ୍ଗଳା ଛୁଆଙ୍କୁ 

କୁହୁଡ଼ି ବର୍ଷାରୁ 

ଆଢୁଆଳ କରିଥଲା ସେ, ଡେଣା ମେଲି | 


ପରୀ, ପରୀ, ମୁଁ ତା'ର ହାତ ଧରିଲି 
ଆସ, ମୋ ଘରେ ଭାତ ଅଛି, ପାଣି ଅଛି 
ଅଛି ବି ଖଟ, ମଶାରି, 

ମୋଡ଼ିମାଡ଼ି ଅଲଗା ଦିଶିଲା ତା'ର ମୁହଁ 
କଠୋର ଅବଞଜ୍ଞାରେ 

ଦିଶିଯାଏ ଯେପରି | 

ନିଦ କାହିଁ ସ୍ଵପ୍ନ କାହିଁ ତୁମର ? 


ସବୁତ କହିଲ ମୋର ମୋର 
ମୋର ବଡ଼ ଦୁର୍ଗୁଣ, ଜାଣ, 

ମୁଁ ଭାରି ସରଳ 

ୟେ ହୀରାର ସାଜ ଦେଖୁଛ ଯେ 
କିଛି ନୁହଁ, ବାହାରର - 

କାହାର ମୁହଁ ଶୁଖଯାଇଛି ଦେଖୁଲେ 
ଛାତି ଫାଟିଯାଏ ମୋର | 


ଅଣନିଶ୍ବାସୀ ୟେ ଘୋଡ଼ାଦୌଡ଼ 
ଫୁଲ କାହିଁ, ବାସ୍ବା କାହିଁ 
ପବନରେ ନିଆଁ ଝୁଲ 

ତୁମେ ବି ଖଣ୍ଡ ଖଣ୍ଡ ଅବଶୋଷରେ 
ସଜେଇ ଦେଲଣି 

ତୁମ ଦାଣ୍ଡ ଦୁଆର । 

ଛାଡ଼, ମୁଁ ଯାଏ ଏଥର | 

ବଞ୍ଚ ରହିଚି ବୋଲି 


ତୋଠି ନିଘା ରଖୁନି ବୋଲି 
ମତେ କ୍ଷମା କରିଦେ ପୃଥ୍ବୀ, 
ବାରବାର 

ବାଟ ହୁଡ଼ିଛି ମୋର ଅହଙ୍କାର 
ଠିକଣା ନଜାଣି 

ସାରାଦିନ ଖୋଜି ବୁଲିଚି ଘର । 


ଘୋର ବର୍ଷାରେ ତିନୁଥିବା 

ଥରୁଥବା ମାଆର 

ଫୁଙ୍ଗା ଛାତିରେ ମୁଣ୍ଡ ଗୁଞ୍ଜି 

କେବେ ଶୋଇପଡ଼ିଚି ନିଶ୍ଚିନ୍ତ 

ନଖ ମାରିଚି ନିଜ କ୍ଷତରେ କେବେ ତ 


ବୁଡ଼ି ଯାଇଚି ରକ୍ତ | 


ତୁ ସୂର୍ଯ୍ୟାଲୋକ ଖୁଏ, ନା 

ମତେ ଖୋଜି ଆସିଥିବା ନିବିଡ଼ତା 
ଖସି ପଡ଼ିଚୁ ମୋ ବିଛଣାରେ 

ତୋ”ର ଯାଏ ଆସେ କଂଣ 

ମୁଁ ତୋତେ କୋଳ କଲେ ନକଲେ ? 

ବରାବର ବାହାନା କରି 
ତୋତେ ଆଡ଼େଇ ଯାଉଚି, ସତ୍ୟ, 
ଦୋଷ ଧର୍‌ ନା ମୋର 
କି ନିର୍ଲଜ ଏ ଉଚ୍ଚାରଣ, ଦେଖ୍‌ ତ, 
ଯେବେ ଦାଢ଼ ପଡ଼ିଯାଉଚି ଶବ୍ଦର ! 


କେତେ ଦୟନୀୟ ୟେ ମଣିଷପଣ 
ଯଦି ଦେଇଦେବାକୁ 

କିଛି ବି ନାହିଁ ହାତରେ, 

ମୋ ମଲନ ମୁହଁକୁ କ୍ଷମାକର, ଘାସଫୁଲ 
ହସିବା ପାଇଁ ଯେ 

କାରଣ ଲୋଡ଼ା ହୁଏ ମୋର | 


ତୋତେ ସାଇତି ପାରିନି ବୋଲି 
ମତେ ଭୁଲ୍‌ ବୁଝନା, ସଂସାର, 
ଅସ୍ତକାଳର ଖରା 

ମୁର୍ଖତାକୁ ସହିଯା' 

ସ୍ବପ୍ନକୁ ସହିଯା' ମୋର । 


ସଚରାଚର କ୍ଷୁଧା, el! , 

କ୍ଷମାକର ମୋର ସହଜ ଭାତ ଥାଳିକି= = 27 = ^ 

ହୃଦୟହୀନତାର ନିଃଶ୍ବାସ › He a Yi \ 

ମୁଁ କେମିତି ବଞ୍ଚି ରହିଚି ” (୮୨ ¬ 

'କହି ନହେଲେ 


କହି ଆସୁ ଆସୁ ଅପ୍ରସ୍ତୁତ 

ଶବ୍ଦର ପୋଷାକ ପିନ୍ଧି ପାରିଲା ନାହିଁ ଯିଏ 
ଲକ୍ଷ ଲକ୍ଷ ଉଚ୍ଚାରିତ ଶହ୍ଦ ଭିତରେ 
ସେ ନିଆରା - 

ଝୁଣ୍ଟିଲା ତେଣୁ ତଣ୍ଚିମୂଳେ 

ବସି ରହିଲା ପଥର ପରି 

ଏଣେ ଖତିର ନାହିଁ ସୂର୍ଯ୍ୟର, 
ରଥ ଦୌଡ଼ିଚି 

ଆକାଶର ଏପାରି ସେପାରି, 
ହରିଣର କାନ ପରି 

ଭଶ୍ବରଙ୍କ ତଳିପା ପରି 

ପଶ୍ଚିମାଶା ନାଲି। 


କ'ଣ କ'ଣ କହିଥଲି କୋଉଠି 
କାହାକୁ କ'ଣ ପାଇଁ 

ସବୁ ହଜି ସାରିଲେଣି, ମନେ ନାହିଁ 
ଏତେ ବେଶି ହଇଚଇ ଭିତରେ ବି 
ସେଇ କହି ନହେଇଥବା କଥା 

ଅଚଳ ପଥର ଖଣ୍ଡକ ପରି 

ବସି ରହିଚି 

ବେଳେବେଳେ ତଣ୍ଚି ମୁଳେ ତ 

ଧକ ଧକ ଛାତି ପାଖରେ, 

ରକ୍ତ ସୁଅରେ ପହଁରୁଚି କେତେବେଳେ 
ଜିଇଁ ନହେଲେ 

କଥା ବୋଧେ ଅମର ହେଇଯାଏ 

,: > ଫେରିଯିବା ତାଂ ହେଲେ 


ଫେରିଯିବା କହୁଚ, 

ସେ ନଲିକୂଳକୁ ? 

ବହଳ କୁହୁଡ଼ି 

ଢାଙ୍କିଥିବ ଏକୂଳ ସେକୂଳ 
ପାଣି ଉପରେ କୁହୁଡ଼ି 
ଲଟେଇଥବ କଳମ ଲଟାପରି 
ସବୁଥବ ରହସ୍ୟରେ ଜୁଡ଼ୁବୁଡ଼ୁ 
ଠିକ୍‌ ଆମ୍ାପରି। 


କୁହୁଡ଼ି ଉପରକୁ ତେହି ଆସି 

ଦୋ ଦୋ ପାଞ୍ଚ ଖୁଏ ସୂର୍ଯ୍ୟାଲୋକ 
ମଲ 

ତୁମେ 

ମୋ ଭିତରେ କମ୍ପୁଥୁବା ଉଷ୍ମତା 


କେଉଁ ପ୍ରତ୍ୟୁଷରେ 

କେଉଁ ମହାଦେଶରେ 

ଆମେ ଅଟକିଯିବା ? 

ନୂଆ ଫଗୁଣରେ ଧୂଳିଘର ତୋଳିବା 
ଆମ୍ବ ବଉଳର 

ମୁକୁଟ ତମର, ମୋର ଅଳଙ୍କାର 
ଅର୍ଥର ଯଶର 

ଝଲମଲ ଶବ ଉପରେ ପାଦ ଥୋଇବା 
ପୃଥିବୀ ମୁହଁରେ 

ସୂର୍ଯ୍ୟ ଯଦି ଟାଣିଦିଏ 

ଗାର କେତୋଟି 

କିଶୋରୀ ନକ୍ଷତ୍ରର ସବୁଜତାକୁ 

ଆସ, ଛାଟି ଦେବା ଚାରିଆଡ଼ - 


ପୃଥିବୀର ଅନ୍ଧାରି ସୁଡ଼ଙ୍ଗ ପଥରୁ 
ମୁକୁଳାଇ ଦେବା ମଣିଷକୁ 

ତା' ସ୍ଵପ୍ପର ସମାଧବ ମୂଳେ 
ଛୁଇଁଦବା କାଉଁରି କାଠି - 
ଇଶ୍ଵରଙ୍କ ଇଛାର ଡେଣାରେ ଚଢ଼ି 
ଅବିଶ୍ରାନ୍ତ ଘୁରୁଥିବା ନକ୍ଷତ୍ରଙ୍କୁ 
ଉତ୍ତାଳ ଝରଣାର 

ମୁଖର ଶେଯ ଉପରକୁ 

ଡାକି ଆଣିବା, 

ଲକ୍ଷେ ଚଢ଼େଇଙ୍କୁ ଆଧାର ଦବା, 
ଫେରିଯିବା ତା' ହେଲେ 

ମଖଝି ବିଲରେ 

ଠିଆ ଠିଆ ମିଳେଇ 

ଯାଉଥବା କୁହୁଡ଼ିକୁ 

ପିଠିକରି ଆଗେଇବା 
ପ୍ରାଣୀମାନେ 

ଭାଗବାଣ୍ଟି ନେଉଥବା ଦୂଃଖରୁ 
ବଡ଼ ଭାଗଟି ଉଠାଇ ନେବା 
ଭୋଗି ଚାଲିବା। 

' ଡରିଯାଆନ୍ତି ଇଶ୍ଵର 


ଷାଠିଏଟି ଆଲୋକ ବର୍ଷରେ ପାଦ ଥୋଇ 
ସ୍ତ୍ରୀ ଲୋକଟେ ଅଣ୍ଡାଳି ହଉଛି 

ଛକ ଜାଗାରେ 

ଏତେ ବଡ଼ ମହାଦେଶର 

ଦକ୍ଷିଣରେ । 


ଗହଗହ ମାଣିକ୍ୟର ବଜାର 
ପୂଥ୍ଵୀଟାକୁ ବିକିଭାଙ୍ଗ ଖାଇଯିବାକୁ 
ତିଆର ଲୋକେ 

ଚାଲିଯାଉଛନ୍ତି ବାଟ ଭାଙ୍ଗି, 

ଯା ଆସ କରୁଛନ୍ତି 

ଦିନକୁ ଲକ୍ଷେ ସୌଦାଗର, ସେଇଠି 
ସ୍ତ୍ରୀ ଲୋକଟେ ଧନ୍ଦି ହଉଚି 

ତା'ର ବୋଲି ଘରଟେ ଅଛି କଉଠି 
ସେ ବାଟ ଖୋଜୁଚି - 


କେଇହାତ ଛଡ଼ାରେ 
ସମୁଦ୍ରରେ ଭାଙ୍ଗ ପଡୁଚି ଅସରନ୍ତି ନୀଳ 
ପ୍ରବାଳ ଲତାରେ ଧକ୍‌ ଧକ୍‌ ହଉଚି ଜୀବନ 


କବିତାକଳ ¢ ୩୫ 

ସଂସାରର ଖରାତରାକୁ ଅଙ୍ଗେ ନିଭେଇ 
ସ୍ତ୍ରୀ ଲୋକଟି ଫେରିଯିବ, କହୁଛି - 
କୋଉଠି ତାର ଘର ବଖରାଏ ଅଛି, 
ଅଛି ସତ୍ୟର କଷଟି 

ସେଥୁରେ ନିଃଶ୍ଵାସକୁ ତାର 

କ୍ଷଣକୂୁକ୍ଷଣ ସେ ପରଖୁଟି। 


ପାଗଳୀ ନାଁ ବିଟପୀ 

ନା ସିଦ୍ଧ ଦେବୀ 

କିଏ କେଜାଣି ସେ ମାଇପୀ 
ତାକୁ ରାସ୍ତା ଧରାଇବାକୁ 
ଠିଆ ହେବାକୁ ତା' ପାଖରେ 
ଭଶ୍ଵର ବି ଡରିଯାଆନ୍ତି - 

' ହୃଦୟ ଖୋଲିଦେଲେ... 


ଛାତି ଖୋଲିଗଲା ମୋର 

ଶିଶୁ ଦଳେ ଧାଇଁ ଆସିଲେ 

ତାଙ୍କ କଅଁଳ ଗାନର ଲହରୀରେ 
ଉଲ୍ଲାସ ଚହଟିଗଲା ମୋ ରକ୍ତଧାରରେ 
କେତେ ଲୁଚିଯାଇଥୁବା ସୃତି 

ସଜୀବ ଥଲେ, ମୁଖର ହେଲେ 
ଚତୁର୍ଦଦିଗରୁ କେଜାଣି ସଙ୍ଗୀତ, କବିତା 
ଛୁଟି ଆସିଲେ - 

ସକଳେ ମୋର ଅଂଶହର 

ପ୍ରିୟଜନ ମୋର 

ମହାସୁଖର ସୁଅରେ ଭସାଇଦେଲେ ଅସ୍ତିତ୍ଵ 
ଆଉଁସି ଦେଲେ ମୋର ଅସଂଖ୍ୟ କ୍ଷତ, 
ଚିଆଁ ଦାଗ 


ପୂୃଥ୍ଠୀର କୋଣ ଅନୁକୋଣରୁ 
ନାନା ମହକ ଭାସି ଆସିଲେ 

ଛୁଇଁ ଗଲେ ନାସା ରନ୍ଧୁ 

ଛାତିରେ ଭରିନେଲି ଉଚ୍ଚାଟପଣ ସୂଗନ୍ଧର 

Digitized by PPRACHIN, SOA 


ପୂରିଗଲା ମୋର ଶିରାସ୍ତାୟୁ 
ଛନ୍ଦ ରଖୁଲେ ହୃତପିଣ୍ଡର ସନ୍ଦନ 
ଏଣିକି ଅନୁଶୋଚନା କାହିଁ ? 
ନାହିଁ ବା ମୋ ଲୁହର ଅଭିମାନ ? 


ଭବିଷ୍ୟ ଚେତି ଉଠିଲା - ହସହସ 

ହାତ ମେଲିଲା, ଆସ ଆସ 

ତୁମ ପାଇଁ ସଜାଡ଼ି ରଖମଚି ଯେତେ ସ୍ବେହ 
ଯେତକ ଆୟୁଷ। 


ବୃକ୍ଷଲତା ସିକ୍ତ ସବୁଜିମାରେ କଥା ଦେଲେ 
ମତେ ଘେରି ରହିବେ ଏଣିକି ... 

ଚଖାଇ ଦେବେ ଭୋଗି ନଥ୍ବା 

ବାକିଥିବା ଅନୁରାଗର 

ଲକ୍ଷେ ସରିକି ମିଠା ରସ | 

ଅନ୍ଧାର ସବୁକିଛି ନୁହଁ 


ଗୋଧୁଳିର ନକ୍ଷତ୍ର ପରି 
କଅଁଳି ଆସୁଥିବା 

ଆଶା ଆଡ଼କୁ ଅନାଅଁ 
ଅନ୍ଧାର ସବୁକିଛି ନୁହଁ। 


ଅନ୍ଧାରର ଗୁମ୍‌ ସୁମ୍‌ ନିଃଶ୍ବାସ ଭିତରେ 
ସକାଳ ଖୋଲିଦେବ ତା'ର 

ନଗ୍ନ ଉନ୍ମଳ ଦେହ 

କୋରଡ଼ ଭିତରେ ସାଙ୍କୁଡ଼ିଥବା 
କପୋତ ଡେଣା ଝାଡ଼ି 

ବୁଣିଯିବ ଚଞ୍ଚଳତା 

ଆକାଶ ସାରା - 


ଫାଟ ଭିତରେ ଜମାଟ ଅନ୍ଧାରରୁ 
ମୁହଁ ଟେକିବ କୁନିଫୁଲ 

ଭୟ 

ଭଙ୍ଗା ଡେଣାର ପର ଗୋଛାକ ପରି 
ଖସିପଡ଼ିବ ତଳକୁ 

ଏମିତିକି 

ଅରମାରେ 

ପଡ଼ିଥିବା ବୀଜଟି ଭିତରୁ 

ଚମକି ଉଠିବ ସୂର୍ଯ୍ୟ 

ବାଟୋଇ ଅଟକିଯିବ ଘଡ଼ିଏ 

ବିଶ୍ଵାସ କର, 

ଅନ୍ଧାର ସବୁ କିଛି ନୂୁହେଁ। 
ଅନ୍ଧାର ଲିଭାଇ ଦେଇଚି ଯଦି 
ପୁଣି ଲେଖୁଦିଅ ନାଆଁ 
କୋଉଠି ନା କୋଉଠି, 
ନିଆଁର ରାସ୍ତାରେ ଯାଉଚ ଯଦି 
ମୁଣ୍ଡ ଟେକି ଚାଲ, 
କାଦୁଅରେ ଚାଲୁଚ ଯଦି 
ସ୍ପନ୍ଦିତ ଆତ୍ମା ¬ ବିନ୍ଦୁକୁ 
ମୁଠେଇଧର, 

ଖୁବ୍‌ ଗଭୀରରେ 

ରକ୍ତ ଝରୁଚି ଯଦି 

ଲୁହ ଝରୁଚି ଯଦି 

ପୋଛି ଦିଅନା 


ଅନନ୍ତ ଜଳରାଶି ଭିତରେ 
ଛୋଟ ଏକ ଦ୍ଵୀପ ପରି 
କମ୍ପୁଚି ଯଦି ହୃଦୟ 
ଭାଙ୍ଗି ପଡ଼ନା। 


ସୁନ୍ଦର ମିଛର 
ଝଲମଲ ଏ ଦୁନିଆ, 
ପାଣି ଫୋଟକାର 
କ୍ଷଣ ନାଚ ଭିତରେ 
ଅମୂତ୍ୟୁ - ଜଳଘଟଟି 
ଠାବ କରିଚ ଯଦି 
ମିଛ ମଣନା। 

ମୋ ଝିଅ 


ଅନ୍ତରର ସବୁ ରଙ୍ଗକୁ ବାଣ୍ଟିଦେଇ 
ନିର୍ଘାତ ସାଦାଲୁଗାଟେ ପରି 

ଫର୍‌ ଫର୍‌ ଉଡ଼ୁଥାଏ ଯେ 

ଧୂଳିରୁ ଉଠାଇ ଆଣି ମର୍ଯ୍ୟାଦାକୁ 
ତା” ପାଇଁ ସିଂହାସନ ଗଢ଼ିଥୁଏ ଯେ 
ସେମୋଖଝିଅ।| 


ଠୋପା ଠୋପା ସମୟ ଆଡ଼େ 
ଆଞ୍ଜଳା ପତାଇଥାଏ 

ଆପଣା କଲିଜାର କ୍ଷତ ଉପରେ ହାତ ଚାପି 
ହସ ହସ ଦିଶୁଥାଏ ଯେ 

ସାରା ରାତି ମହମବତୀ ପରି 

ଜଳି ଜଳି ସରିଯାଉଥାଏ ଯେ 
ଆଖୁରୁ କଜଳ ପୋଛୁ ପୋଛୁ 
ସ୍ବପ୍ପଙ୍କୁ ଲୋଚାକୋଚା କରିସାରିଥାଏ 
ସରୋଷ ଗର୍ଜନ ଆଉ ହୁଙ୍କାରର 
ପୃଷ୍ଠପଟରେ 

“ଆହା” ପଦ ଲେଖୁପକାଏ ଯେ 
ସେମୋଖଝିଅ। 


କବିତାକଛ ୫ ୪୧ 

ରତ୍ନାଳଙ୍କାର ଓହ୍ଲାଇଦେଇ 

ନିଜ ଇଚ୍ଛାରେ 

ନିଃସ୍ଵତାର ହାତ ଧରି ବାହାରିଯାଏ ଯେ 
ପୃଥିବୀର ସକଳ ଆକ୍ରୋଶର ଭିଭି ଉପରେ 
ଆମ୍ବବିଶ୍ବାସର ସ୍ତମ୍ଭ ହେଇ ଜଳୁଥାଏ ଯେ 
ଅଗ୍ନିପରୀକ୍ଷାରୁ ଧପ୍‌ ଧପ୍‌ ଉତ୍ଜଵଳି 
ବାହାରିଆସେ ଯା'ର ନାରୀତ୍ଵ 

ବୃହସ୍ପତିଙ୍କ ଶବ୍ଦ ଗଣନାକୁ ମିଛକରି 
ନକ୍ଷତ୍ରକୁ ଜାବୁଡ଼ି ଧରେ ଯା'ର ତେଜ 

ସେ ମୋ ଝିଅ। 


କୁସିତ କଦାଚାର ଭିତରେ 

ନାରଙ୍ଗୀ ଧ୍ଵଜାଟିଏ ପରି ହାତ ଟେକିଥାଏ 
ଉଦ୍ଯତ ଛୁରୀ ଦାଢ଼କୁ 

ଟାଣ ମୁଠାରେ ଆଗୁଳି ରଖେ ଯେ 
ମାଟିରେ ମଧୁର ଗୁଞ୍ଜରଣ ହେଇ 
ଆକାଶରେ ସୁବାସର ଚଅଁର ଖେଳେଇ 
ନିଃଶବ୍ଦ ଆତଯାତ ହୁଏ ଯେ 

ସାରା ଦୁନିଆର ମନ୍ତନରୁ ଜାତ 

ମହୁ ଠୋପାକ (ମଗ୍ନା ପାଇଁ) 


ନବନାରୀ, 

ତୁମ ଛାତି ତଳେ 

କଅଁଳ ମେଞ୍ଢାଲୋମ ପରି 

ଗୁନ୍ପିତ ସେ ଜାଗା ଅରାକରେ 

ମହୁ ଟିକକ ପୁରି ରହିଚି - 

ଅଥଚ ହୁଦୟହୀନ ପାଷଣ୍ଡ ମଣିଷର 

ଅହଙ୍କାର ତାକୁ ଶୋଷି ନେବାରେ ଧୁରନ୍ଧର - 
କିନ୍ତୁ ମନେରଖ, ଯାହାକୁ ତୁମେ ଭଲପାଅ 

ସେ ମହୁଠୋପାକ ପହଞ୍ଚଜଯିବ ତା” ଓଠ ପାଖରେ | 


ଅନ୍ତରାମ୍ମାର ଗୋଟେ ଶକ୍ତି ଅଛି 
ଅପରାଜେୟ, 

ଦର୍ପ, ଇର୍ଷା, ସ୍ବାର୍ଥପରତା 
ହାରିଯିବ ସେଇଠି। 


କବିତାକଛ + ୪୩ 

ଲୁହ ପୋଛି ପକାଅ - 

କୌଣସି ନିଷ୍ଠରୁଣତା ମଣିଷକୁ ବଞ୍ଚାଇ ପାରିବନି କେବେ 
ଛଟପଟ ହେଇ ମରିଯିବ ସେ ନିଷ୍ୂରତା, 
ବଞ୍ଚ ରହିବ, ସଞ୍ଚତ ରହିବ 

ତୁମର କୋମଳ ସ୍ପେହ 

ବଞ୍ଚାଇ ରଖୁବ ୟେ ପୂଥ୍ନୀକୁ | 
ସେତେବେଳକୁ 

ତୁମ ପାଖରେ ଥବି ମୁଁ, 

ସେ ମହୁ ଠୋପାକର ଚିହୁରା, 

ମୁଁ ତାକୁ ବାଣ୍ଟି ଦେବି ସଚରାଚର 
ବିଶ୍ଵାସ କର | 


ae Ho 

 ଅଜରାମର 


ଯଦି କିଛି ଜୀବନ ଅଛି, ଅଛି। 
ୟେ ପୂଥ୍ଠା୍‌ ଗଛବୃଛ, ଜୀବଜନ୍ତୁ 
କୀଟ ପତଙ୍ଗ, 

ତା” ହେଲେ ସତ କହୁଚି 

ଏଇ ଗଛ ହିଁ ସେ ଜୀବନ - 


ମୂଳ ଡାଳପତ୍ର ଅଗ 
ଫୁଲ, ଫଳ କେତେ ସଜୀବ, ଚଞ୍ଚଳ 
ଆମେ ସବୁ ବା କେଇ ଦିନର, 
ଦେଖୁନ, ଏ ଗଛଲତାଗୁଡ଼ାକ 
କେଡ଼େ ସବୁଜ, ମୋହକ 

କି ଆସ୍ଥର୍ବା ସେମାନଙ୍କର ! 


ପିଜୁଳି ଗଛର ମୋଟା ଡାଳଟେ 

ଛିଣ୍ଡି ପଡ଼ିଛି ଝଡ଼ରେ 

ଗଲା ଜ୍ୟେଷ୍ଠ ମାସର ଅସମୟ ଦୌରାମ୍ୟରେ 
ଲଟକିଛି ଗାରେ କୋଉଠି, 

ତଥାପି ଛିଣ୍ଡା ଡାଳରେ ଆସିଲା 

ଭୋଦୁଅ ମାସର ଫୁଲକଢ଼ - 
ମତେ ଲାଗିଲା, ୟେ କ'ଣ ସେଇ 
ଅନ୍ୟ ଜଗତର ଖବର ? 

ରୂପଶ୍ରୀ ଜୀବନ ବେଦ ? 


ଯାହା ମରିଗଲା ପରେ ପୁଣି 
ଗୁଣୁଗୁଣୋଉଚି ପଦେ ପଦେ ଗୀତ ! 
ନାଁ, ସେ ଅଜରାମର 

ଗୁଞ୍ଚିତ ରୂପଶ୍ରୀ 

ଆମ ପୂଥ୍ବୀର, ଆମ ଜୀବନର ! 


@ Ho 

ନିଦୁଆ ହସ 


ରାତି ଦି' ଘଡ଼ି ସରିକି 

ପୂବ୍ବୀଶାରେ ଖଣ୍ଡେ ନୀଳ ବଉଦ 

ମଝିରେ ଝକ୍‌ ମକ୍‌ ତାରାଟିଏ, 

ହୁଏତ ବଉଦ କିଛି ଭାସିଲାଗିଚି ଏଣେତେଣେ 


ୟେ ତାରାଯେ ଏତେ ଉତ୍ଜବଳ, ଏକୁଟିଆ 
ସ୍ଵପ୍ନ ପରି, ଲୁହ ବୁନ୍ଦାଏ ପରି 

ମଣିଷର ଗଭୀରତମ ଅନ୍ତର୍ଲୀନତା ପରି 
ନିରୁପାୟ ଆକୁଳତା ପରି, 

ଭୟଙ୍କର ସନ୍ଷ୍ାସ ଓ ପ୍ରତାରଣାର ଦାଢ଼ରେ 
କଟିଯାଇଥବା କ୍ଷତଟିଏ ପରି 

ନାଁ ସକଳ କ୍ଷତ, ଅନ୍ତ୍ଦାହ 

ଉପାୟହୀନତା ମଝିରେ 

ତୀବ୍ର ଆଶାର, ଶପଥର ଝଲକଟିଏ ପରି 
ନାଁ ଏକାକୀ ବାଟ ଚାଲୁଥିବା ସ୍ତ୍ରୀ ଲୋକଟିର 
ବିଶ୍ଵାସ ପରି 

ଏଇ ଉଜ୍ଳତା ଚମକି ଉଠୁଚି 

ହସୁଛି, ଝଲମଲାଉଚି 

ଚିରନ୍ତନତାର ତୀବ୍ର ରାହାଧାରି ! 

ଯେତିକି ବାସ୍ତବ, ସେତିକି କଳନା, 
ଅନ୍ତରଙ୍ଗ, ଅଫେରା ମୋ ଭାଇର 
ଛାତି ପକେଟର ବୋତାମ ପରି 
ଚମକୂଚି ୟେ ତାରା - 

ମନେହୁଏ, ଆଉକିଛି ନୁହେଁ 
ଉପାସରେ ଶୋଇଥିବା 

ଶିଶୁଟିର ନିଦୁଆହସ ପରି ୟେ ତାରା 


Re Ho 

ମହାନ୍‌ ଆମ୍ବ 


ମହାନ୍‌ ଆମ୍ବ 

ମଣିଷ ଦେହ ଧରିଲ - 

ପୁଣ୍ୟ ଭୂମି ଭାରତର ପଶ୍ଚିମାଶାରେ, 
ଚିହ୍ନିଲେ ବିଶ୍ଵ ସକଳ । 


ମୁଁ ଦେଖୁଚି ତୂମ ଷଠିଘର 

ଯାଇଚି ପୋରବନ୍ଦର, କାଠିଆ ବାଡ୍‌ 
ତିନି ତାଲାର ସେ ଲମ୍ବା ବଖରେ ଘର 
ଚାରି ପାଞ୍ଚଟି ଝର୍କା 

ଦୁଇହାତ ଲମ୍ବର ହାତେ ଓସାର | 


ତା' ଭିତରେ ତୁମ ଆବିର୍ଭାବର ଚନ୍ଦ୍ର ମଣ୍ଡଳ | 
ପୁତୁଲି ବାଇଙ୍କ ରକ୍ତ... 

କେତେ ଥଲା ତେଜଦୀପ୍ତ 

ଥଲା ଅହିଂସ ପ୍ରଭୁଙ୍କ ଠାରେ ନିଛିଦ୍ର ବିଶ୍ବାସ | 


ରଘୁପତି ରାଘବ - ପତିତପାବନ 
ବ୍ରତ ଘେନିଲ ମହାମହିମ, 
କେତେ ସଂଘର୍ଷ 


କବିତାକଛ ଵ ୪୯ 

ଟଳାଇ ପାରିନଥିଲା ତୁମ ଟାଣପଣ, 
ଦାଣ୍ଡି ଠୁ ସାବରମତୀ ¬ 

ଆମ ମାଟି, ଅଧକାର ଆମର 

ଲୁଣ ମୁଠାକ ନହେଲେ ଯେ 

ଆମେ ଲେଖୁଯିବୁ 


ଆପଣା ରକ୍ତରେ - ଆମ ସ୍ବାଧ୍ବକାର | 


ବନ୍ଦୀ ଜୀବନ, କାରାଗାର 
ସ୍ଵାଧୀନତାର ଝଣ୍ଡା ଆମର 


କେତେ ନାରୀ, ସରଳା ଦେବୀ, ରମାଦେବୀଙ୍କ ପରି 


ଆହୁରି ଲକ୍ଷ ଲକ୍ଷ ସଙ୍ଗାମୀ ଭାରତମାତାର | 


ପାଗଳ ପରି ଛୁଟିଲେ 

ଏକାମ୍ବ ସହଯୋଗରେ | 
କାରାଗାର ଅହିଂସ-ସଙ୍ଗାମ 
ରୋଗୀ, ଦୁଃଖୀ ହରିଜନ 

ସକଳେ ଜପି ଲାଗିଲେ ତୁମ ନାମ 
ସଙ୍କଳ୍ପ ନେଲେ ଲାଠିମାଡ଼ 

ବନ୍ଧୁକ ଓ ଅନ୍ଧକୂପରେ | 


ମହାନ୍‌ ଆମ୍ମା, ତୁମେ ତ ମଣିଷ ଥଲ 
ଆଣୁ ଲୁଚୁ ନଥିବା ଖଦି ଓ କାରାଗାରର 
ଶପଥରେ 

ଆଦ୍ୟପ୍ରାନ୍ତ ଦେଶରେ ଜୟ ଯାତ୍ରା ତୁମର - 
ଅସଂଖ୍ୟ ଉଦ୍‌ବୋଧନ, 

ତୁମ ରଚନାର ଚିନ୍ତାମଗ୍ଧ ଉଚ୍ଚାରଣ, 
ଲଲାଟେ ଆମର ଗୌରବର ଦୀପ୍ତଚିହନ। 

ତୁମର ଶେଷ ଶପଥ 

ଛନ୍ଦି ହୋଇ ପଡ଼ିଲା, ବାପ 

କେତେ କୂଟ କପଟ ମୁଷ୍ଟିମେୟର ! 
ମହାନ୍‌ ଆମ୍ମା - ‘ହେ ରାମ” 

ତୁମ ଶେଷ ସ୍ଵର 


Re FH oG 

ଅଧା ରହିଲା 


ଜଗତଜନଙ୍କ ପାଇଁ ଗଦ୍‌ ଗଦ୍‌ ଫୁଟୁଥବା 
ମୋର ସୁମନାସ, ଅଧା ରହିଲା - 
ଶବ୍ଦଙ୍କର ମହମହ ଗଜରାକୁ 
ବାକ୍ଦେବୀଙ୍କ ପାଦତଳେ ରଖୁବା 

ଅଧା ରହିଲା - 


ରାଧାଚୂଡ଼ା ଗଛଟିକୁ ଜାକିଧରିବାର 
ଆବେଗ, ଅଧା ରହିଲା - 

ସଜ ସୁଗନ୍ଧରାଜ ଫୁଲକୁ ଖୋଷାରେ 
ଥାପିଦେଇ ବିଭୋର ହେବା, 

କାଗଜ ଟୁକୁରାଟେ ପରି ଖସି ପଳାଉଥବା 
ଅବାଧ୍ୟ ମୁହୂର୍ଗକୁ ଦୁଇହାତ ମେଲାଇ 

ବାଟ ଓଗାଳିବା, ଅଧା ରହିଲା - 


ଅନ୍ଧାରକୃ, ପବନକୁ, ଭସା ବଉଦକୁ 
ବାନ୍ଧି ଆଣିବାକୁ ପିନ୍ଧାଶାଢ଼ିକୁ ପିଙ୍ଗବା ମୋର 
ଅଧା ରହିଲା - 

ପର୍ଦଦାଟେକି ଗୁରୁଣ୍ଡି ପଶିଆସୁଥିବା 

ଛୋଟ ଝିଅକୁ କୋଳେଇନେବା 

ବୋଉର ଭାତଥାଳିରେ ଅବଢ଼ା ମୁଠେ ପରଷିଦେବା 
ଅଧା ରହିଲା - 

ପ୍ରିୟ ସଙ୍ଗିନୀକୁ କଲମ ଧରି ଚିଠିଟିଏ ଲେଖୁବା 
ଅଧା ରହିଲା - 

ଭାବ ତରଙ୍ଗ କେତୋଟି ଛୁଇଁ ଦେଉଥଲା ବେଳେ 
ମତେ, ସେମାନଙ୍କ ଠୁଁ କ୍ଷମା ମାଗିନେବା 

ଅଧା ରହିଲା - 


ତୁମ ବ୍ୟାକୁଳ ଛାତି ଉପରେ 


ନିଜକୁ ଥରେ ଲୋଟାଇ ଦେବାର ଅଭିଳାଷ 
ଅଧା ରହିଲା 


Be HF oS 

ଯେ କୌଣସି ପାଣିରେ ନୁହେଁ 


ଯେ କୌଣସି ପାଣିରେ 
ଯଦି ମେଣ୍ଟି ଯାଉଥାନ୍ତା ଶୋଷ 
ତା'ହେଲେ, ଶୋଷ ନଥାନ୍ତା। 


ଏତେ ନଦୀ, ତଡ଼ାଗ ଥାଉଁ ଥାଉଁ, 
ଠୋପାଏ ବର୍ଷାବୁନ୍ଦାର ସ୍ଵଚ୍ଛତାକୁ 
କାହିଁକି ଅନେଇଁ ବସିଥାନ୍ତା ଚାତକ ? 


ଏମିତିରେ 

କ”ଣ ନାହିଁ ମୋର ? 

ଅୟସ, ବୟସ, ସନ୍ତାନ ସଂସାର 

ତଥାପି କେଉଁ ମହାନାଦର ରଣନ ` 
କେଉଁ ସନ୍ଧ୍ୟା ତାରାର କଙ୍କଣ ପଟକ /7୮/ > 
ମୋର କାମ୍ୟ ? NE aa 

ସବା ସାନପୁଅ 


ବାର ବାର ଅବଲୀଳା କ୍ରମେ 
ଶୂନ୍ୟରୁ ନୂଆ ମଣିଷ ଓହ୍ଲେଇଲେ 

ତାଙ୍କ ପାଦତଳେ 

ଅଦୃଶ୍ୟ ଓ ଦୃଶ୍ୟକୁ ସଜାଡ଼ି 

ଶୂନ୍ୟକୁ ମାଟିରେ ଯୋଡ଼ି 
ରକ୍ତ ମାଂସର ଗୋଟିଏ ସେତୁ ପାଲଟିଲି। 


ତୁ'ତ ଆସିବୁ ବାବୁରେ 

ଜାଣେ ଜାଣେ, ଅଭିମାନୀ ପରି 

ସବାପଛେ, ବହୁତ ଡେରିର 

ତୋ ବେଳକୁ କ'ଣ ଭଲା ବାକୀ ଥୁବ 
ଆଉ ମୋ” ଠାରେ ? 


ଭିଣିହେଇ ଯାଇଥବ ହାଢ଼ରୁ ମାଉଁସ 

ରଙ୍ଗିନ୍‌ ପ୍ରଜାପତିଏ ଉଡ଼ିଯାଇ ସାରିଥବେ 
ଓଠର ନହକା ଡାଳ୍ସୃ 

ଛାତିର ଝରଣା ଶୁଖୁ ଠକ ଠକ, 

ଥଣ୍ଡା ଖଣ୍ଡେ ଲୋଚା କୋଚା ରୁଟି ପରି 

କୋଳ ପଡ଼ିଥବ ଖାଲି, 
ଧୋ ବାୟା ଗୀତ, 
ବଣା ବାଟୋଇଙ୍କ ପରି ତଣ୍ଟି ମୂଳେ ଭୁଆଁ ବୁଲୁଥବେ, 
କଜଳକଳା ମଥାଟି ଖାଇ ଖାଇ 
ଖରା, ବର୍ଷା, ଶୀତ ଓ କାକର 
ଗଛଡ଼ାଳୁ ଖସି ପଡ଼ିଥୁବା 
ଚଢ଼େଇଙ୍କ ବସା ପରି ଦିଶୁଥିବ 
ତଥାପି ତୋ ପାଇଁ 
ଶୂନ୍ୟ ଅଗଣାରେ ବସି ରହିଥିବି ଚାହିଁ| 


ଝଙ୍କାଳିଆ ଆମ୍ବ ଗଛ ଡାଳୁ 
ଅନ୍ଧକାର ଝୁଲୁଥବ 
ମଲା ମଇଁଷିଟେ ପରି 
ପାଦଆଡ଼ୁ ବେଢ଼ି ଆସୁଥବ ଘମାଘୋଟ ହେମାଳ ପବନ 
ମହୁମାଛି ମାନେ 
ଫେଣାରେ ଘୁମୋଉ ଥବେ 
ତୁ ଆସିବୁ ତୋ ସୁନ୍ଦର ମୁହଁ 
ଶୂନ୍ୟରେ ଉଠିବ ଝଳି 
ପୁନେଇଁ ଚାନ୍ଦଟେ ପରି 
କୋଳାଗ୍ରତ କରିବାକୁ ଫୁଲି ଉଠୁ ଉଠୁ 
ପାଦ ଦେବା ଆଗରୁ ତୁ ଜୀର୍ଣ୍ଣ ଏଇ ସେତୁ = ଙ୍କ 
ଭାଙ୍ଗି ପଡ଼ିସାରିଥବ ସାମ୍ପାରେ ତୋହର। 4 7 ୪ 

Wy M | 

a ; i ` । ଠିକ୍‌ ମାଟିପରି 


ମୁଁ ବି ଠିକ୍‌ ତୋରି ପରି 
ତୋରି ପରି, ମାଟି 
ସତ କହୁଚି, ତୋରି ପରି ଠିକ୍‌ | 


ଦେଖୁନାହୁଁ 

ଦ୍ଵେଷର, ନିର୍ମମତାର ଡହଡହ ଉତ୍ତାପରେ 

ମୋ ଅନ୍ତର କେଉଁ ପରି ଚିରୁଡ଼ା ଚିରୁଡ଼ା ହେଇ 
ଫାଟିଚି, ଆଁ କରିଚି 

ଦେଖୁନୁ, ତୋ'ରି ପରି 

ଶସ୍ୟରେ ରସରେ 

ସଗୁଣ ସଶରୀରେ ମୁଁ 

ବିଛୁରିତ ହୋଇଅଛି ଅନେକ ଭିତରେ | 

ସକଳ ପଦାଘାତ ହିଁ ପ୍ରାପ୍ୟ ମୋର 
ବିନା ଦୋଷରେ । 


ତଥାପି ବି BD BR te 

b= = & & ® 

ନିୟମିତ ହସୁଚି, ସାଜି ହହଚି  * 4 7 | ) 
ଠିକ୍‌ ତୋରି ପରି ” “ 5 ଏହ A 


ସଞ୍ଚଜେ ଫୁଟି ସକାଳକୁ ଖସି ପଡୁଥୁବା ୫ ଓ 
ନୂଆ ନୂଆ ରଙ୍ଗରେ, ଗନ୍ଧରେ | he 
oe > ©) 

ଅର୍ନ୍ତଲିପି 


ଅଚେତନ ଅପରାହୃ ! ପତ୍ନୀ ସହ ସମ୍ଭାଷଣ ରତ 
ନିର୍ବୋଧ ସେ ଘର ଚଟିଆଟି 
ରେଡ଼ିଓରୁ ଚାପା ଚାପା କୋହର ସଙ୍ଗୀତ | 


ଲେଖୁଚି ମୁଁ ତମକୁ ଏ ଚିଠି। 
ତୁମେ ଜାଣ ମୁଁ କିପରି ଏକୁଟିଆ- 
ଘନ ଜଙ୍ଗଲର ଏକ ପଥଚାରୀ ଭଳି ଆଶଙ୍କିତ | 


ଅନେକ ମୂତ ପକ୍ଷୀଙ୍କର ଡେଣା ଚାରିପାଖେ 

ଓ ମୋର ଅଖୂରେ 

ସାତ ସମୁଦ୍ରର ଜଳ ! ସ୍ୃତି ମୋର ଅମାର ଅମାର | 
ଏମନ୍ତ ସମୟେ ଦେଖେ ତୁମେ ଆସି ମୋ ଆଗରେ ଛିଡ଼ା| 


ଓଠରେ ଧରିଛ ଚାପି ଚତୁର୍ଥୀର ଜହ୍ବ ଚିରୁଟାଏ | 
ଆମ ଗାଁ ଦେବୀ ମେଢ଼ କାର୍ରଭିକେୟ ପରି 


ଭୁରୁର କଳାରେ 


ଦୁଇ 
ହେଲି ନିର୍ବାକ ମୁଗ୍ଧ 


ତୁମ 
ମୁଁ 

ତୁମେ କିନୁ ନିଶ୍ଚେ ଦେଖୁନେଲ 

ସମୟକୁ ଟଙ୍କାକିଆ ନୋଟ୍‌ ଥାକ ଭଳି ଗଣି ଗଣି 
ମାପି ମାପି ଜୀବନକୁ ଜ୍ୟାମିତିକ ରେଖା ପରି 
ସ୍କେଲ୍‌ର ଧାରରେ 

ମୁଁ କିପରି ବୂଢ଼ୀ ପାଲଟିଛି। 


ଏଥର ଫେରିବ ତୁମେ, କା” ପାଖୁ ବା ଚିଠି ଲେଖା ଆଉ ? 
ମନ ମୋର କୃଷ୍ଣଶିଳା, ସୃତି ମୋର କ୍ଷୟହୀନ ଲିପି| 
ପବନ ମେଷ ପାଳକ। ଆକାଶର ନାଳିମ ପ୍ରାନ୍ତରେ 
ସଫେଦ ବାଦଲମାନେ ମସ୍ତବଡ଼ ମେଞ୍କା ପଲ ଭଳି 

ଠେଲି ଠେଲି 

ଚାଲିଥାନ୍ତି ଦକ୍ଷିଣୁ ଉତ୍ତରେ। 

ତୁମେ ଯେ ଗଲଣି ଫେରି କାହାକୁ ବା ଲେଖୁବି ଚିଠି ମୁଁ ? 
କ୍ଲାନ୍ତ ପଥକର ଆଖୁ ଡୋଳା ତଳେ 

ବିଳମ୍ବିତ ଅପରାହ୍ଵ ଚାହେଁ। 


ଲେଖାସବୁ ନିଜେଇ ଲିଭାଏ - 
ଯେମିତି ବା ନଦୀ 
ତା ଛାତିର ସମସ୍ତ ଛାଇକୁ 


ତରଙ୍ଗର ଉଚ୍ଛାସରେ ଅନାୟାସେ ଲୁପ୍ତ କରିଦିଏ । ¿ 
els sz 

ବାଘକୁ ମାରିପାରିଛି କେହି ? 
କବିମାନଙ୍କ ବନ୍ଧୁକ, ତୀର, କ୍ଷେପଣାସ୍ତ 
ବୃଥା ଯାଇଛି- 

ଥରେ ଟଳି ପଡ଼ିଲେ ବାଘ 

ହୁଙ୍କାରି ଉଠିଛି ଆଉ ଥରେ, 

ବଣବୂଦା ଗହଳରେ 

ଘଞ୍ଚ ଜଙ୍ଗଲ ଭିତରେ ଛକି ବୁଲୁଛି ବାଘ 
ଛକି ବୁଲୁଛି ଗିକାରୀ- 


ଭଲପାଇବା, ଭଡିଧରିବା 
ପ୍ରେମିକାର କଫି କପ୍‌ ପରି ବେକକୁ 
ଧରି ଚୁମା ଖାଇବା, 

ପ୍ରେମିକର ବିଶାଳ ପଥରଖଣ୍ଡ ପରି 
ଛାତିରେ କାନଦୁଲ୍‌କୁ ଚାପି ରଖିବା 
ଏ ସବୁ ତେବେ ଶିକାର, ନା ? 


ନ ହେଲେ, ସେଦିନ 

ନିଛାଟିଆ ସେ ରଙ୍ଗଛଡ଼ା ବେଞ୍ଟା 

ଉପରେ 

ପାପୁଲି ଖୋଲି ଧରି ତରୁଣଟି କହି ନ ଥାନ୍ତା, 

“ ତୁମ ପାପୁଲି ଉପରେ ମୁଁ ପତଙ୍ଗଟିଏ 
ମୁଠା ବୁଜି ଦବ ତ-ମରିଯିବି ”- 
ତରୁଣୀଟି କହି ନ ଥାନ୍ତା, “ ବରଂ 

ମୁଁ ତୁମ ପାଦତଳେ ଶରବିଦ୍ଧ 
ଚଢେଇଟିଏ, ଛଟପଟ 

ସାରା ରକ୍ତ ବୋହିଯାଉଚି 
ସରିଯାଉଚି-” 


ପୁରୁଷର ଓଠକୁ 

ତରଭୁଜ ପରି ଖଣ୍ଡ ଖଣ୍ଡ ଖାଉଥିବା ନାରୀ, 
ନାରୀର ବକ୍ଷୋଜକୁ 

ରସାଳ ପରି ଚୋଷୁଥିବା ପୁରୁଷ, 

ସେମାନେ ଶିକାର, ଶିକାରୀ | 

ଲୋଭ, ଲାଳସା ଏକାକାର 

ପରସ୍ପର-ଗତ -ପ୍ରାଣ 

ନିଜକୁ ନିଃଶେଷ କରିବା ପଥରେ ପଥଟାରୀ।| 


ପକ୍ଷୀଟିଏ ବି ଉଡ଼ିଯାଇ ପାରେନା 

ଛାଡ଼ିପାରେନା ସନ୍ଧିଧବ । 

ଶର ବି କୋଉଠୁ ଆସେ ? 

ପ୍ରେମ କ”ଣ ମାରଣାସ୍ତ ? 

ଜାରାଶବର ଯୋଖିଥିବା ଶର ? 

ଅନ୍ୟନାମ ଇଛାମ୍ପତ୍ୟୁର ? 

ତା” ଛୁଆଁ ବାଜିଲେ 

ଘାଉଲା ପଞ୍ଚପ୍ରାଣ 

ଅଣ୍ଡାଳି ହୁଏ 

ନିସ୍ତାର କାହିଁ ନିସ୍ତାର- 
oe FH os 

” ଲୁହ 


ot 


ଲୁହର ଜନ୍ମଜାତକ କୋଉଠି ? 
କୋଉ କୋଉ ଗ୍ରନ୍ଧି 
ସହଯୋଗରୁ ତା'ର ଉତ୍ପତ୍ତି 
ଅସ୍ଥିର, ଅନିର୍ଦ୍ଦିଷ୍ଟ କେଉଁ ହେତୁ 
ଓଟାରି ଆଣେ ତାକୁ ? 


କେବେ ମୁକ୍ତା 

ତ କେବେ ମେତଘ୍ଘ ଠୋପା 

କେବେ ଢଳ ଢଳ କାକର 

କେବେ ହଲୁଥିବା ସାପଫଣା 

କେବେ ନୀରବ, କେବେ ଚିକ୍ାର 
କେବେ କାଚ ତ କେବେ ଇସ୍ପାତ ସେ 
ଗଢ଼ିପାରେ, ଉଜାଡ଼ିପାରେ । 


ଯନ୍ତ୍ରଣା, ପୁଲକ, କ୍ରୋଧ 

କିଏ ଜନ୍ମ ଦିଏ ତାକୁ ଲହୁନାଡ଼ କରି, 
ଅତି ଗହୀର, ବସୁଧାର ନାଭିରୁ 
ଉପୁଚି ପଡ଼େ, ଜଳେ, ନିଗିଡ଼େ- 

ବୁନ୍ଦାଏ ଲୁହ, ବୁନ୍ଦାଏ ସମୁଦ୍ରକୁ 
ଚାଖିହୁଏ ଏକାବେଳେ 
ସମୁଦ୍ରକୁ ବି ଢାଙ୍କିଦେଇ ହୁଏ 
ଦୁଇ ଆଖିର ପତାତଳେ। 


ଲୁହ 

ସେ ଯନ୍ତ୍ରଣାର, ପୁଲକର ସତ 

ତଥାପି କେଡ଼େ ଅବାନ୍ତର ! 

ଦୁଇ ଫାଳ ଚିରିଯାଇଚି ମୋର ଶରୀର 
ଫାଳେ ନଇର ଏ କୂଳରେ ତ 

ଫାଳେ ସେ କୂଳରେ 

ମରୁଭୂମିର ଆରମ୍ଭରେ ଫାଳେ ତ 
ଶେଷରେ ଆର ଫାଳକ 

ଫାଳେ ଖଣ୍ଡଗିରିରେ ତ ଫାଳେ 
ଅଜନ୍ତାରେ | 


ମାନୁଚି ଅନ୍ତ ନାହିଁ ମୋର ନିଷ୍ୁରତାର | 

ଗଢ଼ି ହେଉ ହେଉ ଭାଙ୍ଗି ଯାଉଥିବା 

ସ୍ଵପ୍ନ ତୁମର, 

ପୁଣି ପଳାୟନଂ-ପ୍ରବଣ ତୁମ ଅହଙ୍କାର ¢ 
ଏଥିରୁ କୋଉଟା ମିଛ, କହିଲ ? 

ମିଳିବାର ନଥୁଲା 


କିଛି ମିଳିବାର ନଥୁଲା। 

ବାଲିବନ୍ତ ଉପରେ ଲହଡ଼ି 

ଛାଡ଼ିଯାଇ ନଥୁଲା କିଛି ପ୍ରତିଶ୍ରୁତି 
ନିଧାର୍ଯ୍ୟ କିଛି କହି ନଥଲା ସମୟ 
ପବନରେ 

ପତଙ୍ଗ ବି କାଟି ନଥିଲେ ସିଆର, 
ଅଥଚ, ମୁଁ କେମିତି ବୁଝିଗଲି ଯେ 
ମିଳିଗଲା ମୋତେ ସବୁତକ ଥଳକୂଳ ! 


ସୂର୍ଯ୍ୟ ଚନ୍ଦ୍ର ଉଇଁ ନଥୂଲେ 

ମୋ ନାଆଁ ଲେଖୁ ନଥୁଲା 

ଫୁଲ ଛାତିରେ ଭଅଁର 

ଅଥଚ ଲାଗୁଥଲା 

ଯେତେ ଯୋଉଠି କାବ୍ୟ କବିତାର ରୂପକ 
ମୁଁ ହିଁ ସବୁର ମୂଳ ! 

ବୁଝି ହେଉ ନଥବା ସ୍ଵପ୍ନତକ 

ଏଇଲେ ସରଳ | 

ମୋର କିଶୋରୀ କାଳ 

ବଧୁପଣ, ମାଆପଣ 

ସବୁ ଲୁଚି ବସିଲେ କୋଉଠି, 
ଲାଗିଲା, ମୁଁ ସତେକି କଷିପଡତ୍ରଟି 
ଲାଲ୍‌ ଦିଶୁଚି ଅଗଡାଳ 

ମଧୁକୂପୀ ରୋମ ରୋମରେ ମୋର 
କେତେ ବେଶୀ ଅତର ! 

ଚିଠି 


ବନ୍ଧା ପଡ଼ି ଯାଇଚି ସବୁତକ ଆବେଗ 
ହସ, ଲୁହ, ବ୍ୟଗ୍ରତା 

ଯାହା ଶ୍ଵାସରୋଧ କରି 

ପେଡ଼ିଜାଳି ଦିଅନ୍ତା ତୁମକୁ 

ଯଦି ପାଇ ନ ଥାନ୍ତା 

ରଙ୍ଗିନ କାଗଜ ଫର୍ବଦକର ଆଶ୍ରା | 


ସେସବୁ ସେଦିନର । 

ମୃତ ସୈନିକର ପ୍ରେମପତ୍ର ପରି 
ଲୁହ ଢବ୍‌ ଡବ୍‌ ଅନାଏଁ 

ସ୍କୀୟୁ ବିଛାଡ଼ି ପଡ଼େ 

ଶହେ ଟୁକୁରାରେ, 

ଶିରା ସବୁ ଲୋଚାକୋଚା 
ଘା'ରେ ପୋକ 

ଅଥଚ ଆବେଗ 

ହସ, ଲୁହ ବ୍ୟଗ୍ରତା 

ସେମିତି, ଅନାହତ | 


ଏବେ 
କାଗଜ ଫର୍ଦଦକରେ ବନ୍ଧାପଡ଼ିଚି 
ସେ ବଣଝ୍‌ରଣାର ଗୀତ 

କମ୍ପି ଲାଗିଚି ନା 

ଝୁରି ଲାଗିଚି ଏଯାଏଁ 

ଉହୁ, ..ଉହୂ... 

ସତେ କି ସେ ଫିଟିବ, କୁଦି ପଡ଼ିବ 
ସବୁଜେଇ ଦବ 

ପୃଥୀଯାକର ଧାନକ୍ଷେତ। 


ତୁମ ପାଇଁ ଥରେ, ସବୁ ଥର ... 
ସାଇତିବାକୁ 

ନିରାପଦ ଜାଗା ନ ପାଇ ସେଦିନ 
ଚିଠି ଖଣ୍ଡକ ଚିରି ପକାଇଲାବେଳେ 
ଲାଗିଲା - ତୁମେ ତ ଅଛ 

ନ ଥାଉ ଚିଠି, କି ଗରଜ- 


ଆଜି ତୁମେ ନାହଁ 

ସ୍ଲରଣରେ ଗୁମ୍‌ମାରି ବସିଥିବା 
ଆବେଗତକ 

ପ୍ରେତର ଠୋ” ଠୋ” ହସ ପରି 
କମ୍ପାଉଚି ଚୌଦିଗ 

ଚିପି ଚକଟି ଚୋବେଇ ଯାଉଚି 
ହାତଗୋଡ଼ 

ତ ଆଉ ଟିକକୁ 

ଡାଳରୁ ଡାଳକୁ ବନ୍ଧା 

ଅଙ୍ଗାର ରଙ୍ଗର ଚାନ୍ଦୁଆ ତଳେ 
କୁହରୁଚି ଧାନରଙ୍ଗର କପୋତ । 

ଅଧାଲେଖା ଧାଡ଼ି 


ଫେରି ଆସିଚି ସେ ? 

“ଶ୍ରୀରାଧା? ର ନାୟକ ପରି 

ନା ଅଧାଲେଖା କବିତାକୁ ଛାଡ଼ିଯାଇଥିବା 
କବିଟିଏ ପରି ? 


ନା ଅହଙ୍କାରର ଇସ୍ପାତକୁ 
ଆମ୍ମୀତାର କଷଟିରେ ପରଖୁଥିବା 
କୌତୂହଳ ପରି ? 

ସତେ ଫେରିଆସିଚି ସେ ? 


ଅବଶ୍ୟ, ତା'ର ଏଇ ଫେରିବାରେ 

ଅଗଣାର ଖରା ଯେ ଆଦୌ ଅନ୍ୟମନସ୍କ ହେଇନି 
ଏମିତି ନୁହେଁ, 

ସବୁଠୁଁ ଉଚ୍ଚା ଗଛର କୋରଡ଼ରେ 


ଶାବକଟିଏ ଯେ ଚଞ୍ଚ୍‌ ଖୋଲିନି 
ଏମିତି ନୁହେଁ, 
ତରୁଣ ଧାନ ଚଅଁର ହଲିଗଲା ବେଳେ ଯେ 
ଚୁପ୍‌କିନା ହସି ନ ଦେଇଚି 

ଏମିତି ନୁହେଁ, 
କରାଟର ଖାଲି ପେଟରେ 


ଚମ୍ପାରଙ୍ଗ ସୁନାକଣାଏ ଯେ ଝକଝକ ନ କରିଚି 
ଏମିତି ନୁହେଁ। 

ହେଲେ, ସେଥର ପରି 

ଏଥର କ”ଣ ଥିବ ରଜ ପାଗ ? 

ଆବେଗର ରକ୍ତ ଜମିଥିବ ତା” ମୁହଁରେ 
ଆଖିପତାରେ ଝୁଲିରହିଥିବ ଲୁହ ବୁନ୍ଦୀକ ? 


ସେ ଫେରି ଆସିଚି ବୋଲି 

ବଉଳିଯିବ କି ଜଗତଯାକର ଗଛଲଟା ? 
ଗରମ ଚା' ଇଢ଼ିଯିବ ଶାଢ଼ୀରେ, ଶାଢିକାନିରେ ? 
ନୂଆ ଇତିହାସଟେ ଲେଖି ହେଇଯିବ- 

ଲିଭିବ ନାହିଁ ଜମାରୁ, 

ନଲବାଲିରୁ ? 


ସେ ଫେରି ଆସିଚି ବୋଲି 
ଜହ୍ରାତି ପଡ଼ିଆ ମଝିରେ ଲନ୍ବିଯାଇଥିବା ରାସ୍ତାଟେ, ମୁଁ, 
ପାଲଟି ଯିବି କି 

ଅଶିଣର କାଶତଞ୍ଡୀରୁ ଖିଏ ? 
ନା କବିତାର 

ଅଧାଲେଖା ଧାଡ଼ି ଗୋଟିଏ ? 


ee Hos 

ରଖି ଦେଉଚି କବି 

ଧୂଳି ଅଳନ୍ଧୁ ପାଇଁ, ପୋକ ପାଇଁ କବିତା । 
ତା'ର ଜଳୁଥିବା, ନିଭୁଥିବା ଆବେଗକୁ 
ଝକ୍‌ କିନା ସରୁ ନ ଥିବା ରାତି 

ବୀଣା ଝଙ୍କାର ପରି ହୃତ୍ସ୍ତନ୍ଦନ 

ଠପ୍‌ ଠପ୍‌ ଲୁହ, କିରଣ ପରି ହସ 

କଢ଼ ପରି ଲାଜକୁ, 

ତା'ର ନିମିଷ, ତା'ର ମହାକାଳକୁ 
ରଖିଦେଇ ଯାଉଚି ସେ | 


ଶବ୍ଦର ସୁନାମୋହର 
ଅଶବ୍ଦର ଭିକ୍ଷାଥାଳ 

ଯଶ ଅପଯଶର ମିଛ ଖେଳ 
ବଞ୍ଚିବାର ଅର୍ଥ ତା'ର 
ଅନଭିବ୍ୟକ୍ତର ଶୂନ୍ୟପଣ 
ରତୁଙ୍କ ଉର୍ବରତା 
ଭଲପାଇବାର ଘଟଣ ଅଘଟଣ 
ସବୁକୁ ଛାଡ଼ିଯାଉଚି ସେ। 

ତା'ର ବାଧ୍ୟ ଦେହ, ଅବାଧ୍ୟ ମନକୁ 
ତୁମ ପାଇଁ ତା'ର 

ଯୁଗ ଯୁଗ ଅନ୍ନେଷଣକୁ 

ରଖି ନ ଯାଇ 

ଥିଲା କି ଉପାୟ କିଛି ? 


ନିସ୍ପହ, ଅପଠନପ୍ରବଣ 
କାହାକୁ ଆଉ ଦେଇଯାଆନ୍ତା 
ତା'ର ଦୃଶ୍ୟ ଅଦୃଶ୍ୟ ସମଗ୍ରତାକୁ ? 


ଭିଡ଼ ଭିତରେ 
କାଟ୍ତି ଥାଏ କି 
ଦୀର୍ଘଶ୍ଵାସର, ସୋହାଗର ? 


ପାଗଳପଣରେ 

ସେ ଯେ ଚାମୁଚଟେ ସ୍ଵପ୍ପ, 
ଟିପେ ସ୍ବେହକୁ ସାଇତି ଧରିଛି 
ମୋହିଁ ଦେବ ଏଥର 

ଧୂଳି ଅଳନ୍ଧୁର ଜିଭ ଆଡ଼କୁ 
ପୋକର ଆଁ ଭିତରକୁ । 

ଥାବାର୍ଜା 


ଗଛଲଟାଙ୍କୁ 

ମୁଁ କେତେ ନାହିଁ କେତେ 

ନାଆଁ ଦେଇଚି, 

ଆମ୍ବ, ପଣସ, କାକୁଡ଼ି, ପିଜୁଳି 
ରଙ୍ଗଣୀ, ଗୋଲାପ, ସେବତୀ 

ହୁଏତ ମୋର କିଛି ନାଆଁ ଦେଇଥିବେ 
ସେମାନେ ବି | 


ଆମେ ଏକାଠି ଚାଲିଚୁ 

ଅଥଚ ଭଲମନ୍ଦ 

ପଚରାପଚରି ନାହିଁ ଆମର, 
ପାଗଯୋଗ ନକ୍ଷତ୍ର 

ଆଇନ୍‌ କାନୁନ୍‌, ଝଡ଼ବାତ୍ୟା 

ଆମର ଅନେକ କଥା ଏକା- 

ନିଜ ବାଟରେ 

ଅପରକୁ କିଛିଟା ବୁଝିନେବାର ଯେଗ୍ୟତା 
ଆମର ଅଛି, 

ଯେମିତି 

ମହାବାତ୍ୟାରେ ଦିନ ଦିନ ଧରି, ମୁଁ 
ଅନ୍ଧାରକୁ ଅଣ୍ଡାଳୁ ଥିଲାବେଳେ 


୭୨ ¢ ପ୍ରତିଭା ଶତପଥୀ 


Digitized by PPRACHIN, SOA 


ଅଗଣାର କଦମ୍ବଗଛ 
ଠିଆ ଚିରି ଦି' ଫାଳ ହେଇଛି । 


ସେମାନଙ୍କର ମନେ ଥାଇ ପାରେ 
କଷି-ଆଖିରୁ ମୋର 

ଲୁହ ବୋହିଛି ଝର୍ଝର 

ସଯତ୍ନ ଗେଣ୍ଡୁ ଚାରାଟି 

ଦଳିଚକଟି ହେଇଯିବାରେ 
ପାଦତଳେ କାହାର । 


କେତେଥର ବି 

ହଳଦୀ ଗରଗର ବାହୁରେ ମୁଁ 
ବେଢାଇ ଧରିଚି ଆତ୍ବଗଛର 
ନବଯୁବା ଶରୀର- 

ଏକୁଟିଆ ସଞ୍ଜରେ 

ଓଠ ଛୁଇଚି, 

ତରାପରି ଫୁଟିଥିବା 

ଠୋ” ଠୋ ଜହ୍ନିଫୁଲରେ, 

କିନ୍ତୁ କେମିତି ଦେଖିଦେଖାଇ ହବ 
ଛାତି ତଳର ଧକ୍‌ ଧକ୍‌ ? 


ମୋର ଯେତେ ସବୁ 
ଅନ୍ତର୍ମୁଖୀ ଆମଲଭାଷଣ 
ସେମାନଙ୍କର ମନେ ରହିବ ? 
ଧ୍ଵାନ୍ତ ଦୃତ ଏଇ ଜୀବନରେ 
ସେମାନଙ୍କ ସହ ମୋର 
ଖୁବ୍‌ ଜରୁରୀ ଏଇ ଆଳାପ ¥ 
ଆରମ୍ଭ ହବ କେବେ ? 4 
କେବେ ଆମେ ପରସ୍ପରକୁ 
ପୂରାପୂରି ବୁଝିନବୁ ? 

ଆନ୍ନା ଆଖ୍ମାତୋଭାଙ୍କୁ 


ଷାଠିଏ ବର୍ଷ ବୟସ 

କବିଟିଏ ଷ୍ଟୋଭ୍‌ ଜଳାଇ 

ଗୋଟିକ ପରେ ଗୋଟିଏ କବିତାକୁ ପାଉଁଶ କଲା 
ଏକମାତ୍ର ପୁଅ ତା'ର ସଢୁଥିଲା କାରାଗାରରେ 
ୟେ ତୁମେ, ନା ? 


ଷୋଳ ବର୍ଷ, ଛବିଶ ବର୍ଷ ବୟସରେ 

ମୁଁ ବି ପୋତି ଦେଉଥିଲି ମୋ କବିତା 
ଛାତିତଳେ ଉବୁକି ଉଠୁଥିବା ମୋର ପ୍ରତିବାଦକୁ 
ମୋର ନର୍ଖରପଣକ୍, 

ଜଳନ୍ତା ଆବେଗକୁ ପୋତିଦେଇ 

ଲିପି ଦଉଥିଲି ଚଟାଣ 

ଟେର୍‌ ପାଇବ ନାହିଁ 

ଯେମିତି କେହି ଆତତାୟୀ | 


ଆତତାୟୀ କୋଉଠି ତଥାକଥିତ ଆପଣାର 
ତ କୋଉଠି ପର।| 

ଗୋଟାଏ ପରେ ଗୋଟାଏ 

ତିନିଟି ପୁରୁଷଙ୍କୁ ବିବାହ କଲ 

ତଥାପି ମର୍ଯ୍ୟାଦା ତିଷ୍ପିଲା ନାହିଁ 

ତୁମ ନାରୀତ୍ଵର- 

ତୁମ ସ୍ବରର ପୋଷାକ ବଦଳାଇବି ବୋଲି 
ମନ କରିଥିଲି ଥରେ 

ରଙ୍ଗରେ ଧ୍ଵନିରେ ଆଙ୍କଦେବି ତୁମ ଛବି 
ଓଡ଼ିଆଣୀର ପୋଷାକ ପିନ୍ଧାଇଦେବି ସଯତ୍ନ 
ହେଲେ, ଧପ୍‌ ଧପ୍‌ କଲା ଇର୍ଶ୍କମାନଙ୍କ ଆଖି 
ତୁମକୁ ମତେ କରେଇ ଦେଲେ ନାହିଁ ଏକାଠି- 
ତୁମେ ତ ପତିମାନଙ୍କୁ ଭୋଗିଛ 

ଭୋଗିଛ ବି ପ୍ରେମିକଙ୍କୁ 

ଜାଣିଥିବ ନିର୍ଭରେ 

ଏମାନଙ୍କଠୁ 

କବି-ସ୍ତ୍ରୀଲୋକଟି ପାଇଁ 

ଅଧିକ ଲର୍ଷାଳୁ ଆଉ କେହି ନାହିଁ। 


ସ୍ଥାନ, କାଳ ଭିନ୍ନ ହେଲେ ବି 
ଲାଗେ, ତୁମେ ଜଣେ ଓଡ଼ିଆଣୀ 
ଆଉ ମୁଁ ଜଣେ ରଷିଆନ୍‌ ସ୍ତୀଲୋକ 
ନ ହେଲେ, ତୁମ ମୋ ଭିତରେ 
ଏତେ ବେଶି ମେଳ 

ସମ୍ଭବ କେମିତି କୁହ ତ ! 
(ରଷିଆର ବିଶିଷ୍ଠ କବି) 


@ Fo 

*“।। ବଞ୍ଚିବା ମରିବା 
କେତେଥର କହିଚି 
କ୍ଷମା କରି ନ ପାରୁଚ ଯଦି 
ଭଶ୍ଵର, ମତେ ମାରିଦିଅ 
ଏଇଲେ ବର୍ଭମାନ, ଏଇଠି | 
କେଜାଣି ସେ ଅଆନ୍ତି କୋଉଠି 
ଖାତିରି କରନ୍ତି ନ କରନ୍ତି ! 


ମୋ ଆଖିରୁ, ମନରୁ, ହୃଦୟରୁ 

ସବୁ ରକ୍ତ, ସବୁ ସ୍ପନ୍ଦ ଚମକସବୁ 
କାଢ଼ିହେଇ ଝୁଲୁଥିଲା ସାମ୍ପାରେ 

ମୁଁ ଦେଖିପାରୁ ନ ଥିଲି 

ମେଲାଣି ମାଗୁଥିବା ସମୟକୁ 

ସେ ଅତିକ୍ରାନ୍ତକୁ 

ଠିଆ ହୋଇଥିଲା ସେ 

କେତେ କେଜାଣି ଦୂରତାରେ ମୋଠୁ | 


ତାକୁ ହାତ ଧରି 

ଶେଯ ଉପରେ ବସାଇବା 
ଉଚିତ ନ ଥିଲା କି ସେଦିନ ? 
ଭୁଞ୍ଜାଇବା ମନୋମତ, 

ଚାପିଧରିବା ଛାତିରେ 

ପରାସ୍ତ କରିଦେବା ? 

ସବୁ ସାମଥ୍ୟ ଥିଲା ମୋଠି 

ନ ଥିଲା ଖାଲି ତାରାଟିଏ 

ଲୁହ ବୁନ୍ଦାଏ । 

ଫୁଟନ୍ତା ଫୁଲଟିଏ ବଗିଚାର 
ଖାଲି ମୁହଁ ମୋଡ଼ିଲା, 

“ୟେ କଣ କଲ, କଣ କଲ! 
କହିପାରିଥାନ୍ତା, କହିଲା ନାହିଁ । 


ଆଜି ବି 

ସାମ୍ନାରେ ଚାଲିଥାଏ 

ସେ ଅତିକ୍ରାନ୍ତ 

ଶୁଣେ କି ନା କେଜାଣି 
ରୁଦ୍ଧଶ୍ଵାସ କାକୁତି ମୋର ¬ 


ଇଶ୍ଵରଙ୍କ ଠୁଁ ସ୍ବାଧୀନ, ଚାଲିଥାଏ ସେ 
ମୁଁ କିନଧୁ ମରିଲାଗିଚି ସେ ଦିନୁ । 
ବଞ୍ଚିବାର ବର୍ଷ ବର୍ଷ ଭିତରେ 

ସେଇ ସଂକ୍ଷିପ୍ତ ମୁହୂର୍ଭଟି 

ମରିବାର Fe 
ଆସେ ଯାଏ, ଆସେ... ¥ 


eo FH oss 

ପୀନପୟୋଧର ଭାଙ୍ଗ 

ଖସି ଆସିଲି ମୁଁ 

ଖଳ ଖଳ ହସି, ଛାଟିପିଟି 
କୁଦିପଡ଼ିଲି 

ମୋ ଉପ୍ପାତରେ 

ପାହାଡ଼ ଜଙ୍ଗଲ 

ବାଟ ଛାଡ଼ିଦେଲେ ଡରିମରି 
ମୁଁ ଯେ ନବଯୌବନା ନାରୀ 
ଲମ୍ବିଲି.. ମାଡ଼ି ଚାଲିଲି... 


ଞଷଧୂ ବୃକ୍ଷର ମୋଦକ, ମହକ 
ଜଡ଼ସଡ଼ ଅନ୍ଧାର, ନିସ୍ତନ୍ତ ଚାରିଆଡ଼, 
ତାରା, ମେଘ, ଚନ୍ଦ୍ରସୂର୍ଯ୍ୟଙ୍କ ମୁହଁ 
ଜାକି ଧରିଲି ଛାତିରେ 

ଧାଇଁଲି, ଛୁଟି ପଳାଇଗଲି 
ଘରଦ୍ବାର ଛାଡ଼ିଲି 

ମୂଳଠାରୁ ଦୂର... ଆହୁରି ଦୂର... 
ହେଲେ 

କାହାପାଇଁ ମୋର ୟେ ଅଭିସାର ! 

ସ୍ବଚ୍ଛ ମଧୁର ଜଳ 

ପ୍ରାଣର ବୀଜମନ୍ତ୍ତ 

ଚଳାଏ ପାଣିରେ 

ଧ୍କଧ୍କ ଅଖୁଳବିଶ୍ବର 

ଓଠରେ, ଚେରରେ, ଥଣ୍ଟରେ, ଆଁ ଭିତରେ 
ମୋହି ହେଲି ଅହରହ 

ଉର୍ବରା ମୁଁ 

କ୍ଷୀରଧାର, ମହୁଧାର, ଜଳଧାରରେ 
ବିଛେଇ ଗଲି ଆବ୍ରାହମଣଚଣ୍ଡାଳ 
ଛୁଇଁଦେଲି 

କ୍ଷୁଦ୍ରତମ କୀଟଟିର ନାଭିମଣ୍ଡଳ । 


ଅଥଚ, ମୋତେ ନଷ୍ଟ କରିଦେଲ ତୁମେ 
ମାରାମବକ ରସାୟନରେ, ମୃତପିଣ୍ଡରେ 
ଦଶନଦ୍ବାରରୁ ନିର୍ଗତ ମଳରେ 

ଗଛମାନେ ଅନେଇଲେନି ଏଣିକି 
ଆକାଶ ବି ଆଖି ବୁଜିଲା 

ମୋର କର୍ଦ୍ଦମାକ୍ତ ଛାତିରେ 

ଆଉ ଯେ ବିତ୍ଭ ନ ଥିଲା 

ବିଶ୍ଵ ନ ଥିଲା। 


ତଥାପି ଦିଗ୍ବଳୟରୁ 
ଶୁଭୁଥିଲା ଡାକ କାହାର 
ଲମ୍ବିଆସୁଥିଲା ହାତ 

ମୁଁ ଯେ ପର୍ଯ୍ୟଷିତ 

ଅବିଚାର, ଲୋଭରେ ଦୂଷିତ 

ଦ୍ରୋହଦୁଷ୍ଟ ମୋର ମାଡୁତ୍ଵ 
ଚଞ୍ଚଳ ପାଦରେ ବେଢ଼ି, 
ଡେଣାରେ ପକ୍ଷାଘାତ ! 


ଦିଗ୍ବଳୟକୁ ଛୁଇଁବି ହୁଏତ 
ଭରିଦେବି ତା'ର ଆକୁଳ ହାତ, 
ହେଲେ, ମୋ କ୍ଷୀର ମହୁ ଯେ ବିଷାକ୍ତ 
ଧର୍ଷିତ ମୋର ନାରୀତୃ- 

କେଡ଼େ ଅରକ୍ଷିତ 

ଅଣନିଃଶ୍ଵାସୀ ହେଇପଡ଼େ ଏଣିକି 
ତୁମର ଆଉ ମୋର ଭବିଷ୍ୟତ ! 


Re Fo 


କଲିକତାଠାରେ ୨୦୧ ୨ “ସର୍ବ ଭାରତୀୟ 
କବି ସମ୍ମିଳନୀ ”ରେ ପଠିତ | 

' ବୋଉ ଚାଲିଗଲା ପରେ 


ପ୍ରାର୍ଥନାର ସ୍ଵର 

ଖଣ୍ଡ ଖଣ୍ଡ ଲୋଟିପଡ଼ିଲା ଭୂଇଁରେ 
ଅଧାଚାନ୍ଦ କପାଳରେ 

ଚିତାକୂଟା ନୀଳଫୁଲ 
ଝଡ଼ିପଡ଼ିଲା କୋଉଠି 

ଅଣ୍ଡାଳୁଚି ମୁଁ 

ଅଣ୍ଡାଳୁଚି ଆଜିକାଲି 

ଚୁପ୍ଚାପ୍‌ ନିଜ ଭିତରେ- 


ସେଇ ଖୁଣ୍ 

ଯାହାକୁ ଆଉଜି 

ବିତିଥିଲା 

ଖାମ୍ଖିଆଲୀ ଶୈଶବ 
ବିହ୍ଵଳତାର, ବଢ଼ି ଉଠିବାର ଦିନ 
ପୋକ ଖାଇଲା 

ଉଇ ଚରିଲା ସେ ଖୁଣ୍ଟକୁ 
ଦେଖାରଖା କରିପାରିଲି ନାହିଁ କାହିଁକି 
ନିଜ ଥାତି ସଜାଡୁ ସଜାଡୁ 
ଆଖର ହେଲା 

ଢଳି ପଡ଼ିଲା ଦିନ। 


କବିତାକଳନ୍ପ ଵ ୮୧ 


Digitized by PPRACHIN, SOA 


ଶୁଭିଯାଉଚି 

ଘର ଦୁଆର 

“ଖରା, ଖାଉନୁ 

କେତେବେଳେ ଖାଇବୁ ” 
ଗୋଡ଼େଇଚି ମୋ ପଛେ ପଛେ 
ୟେ ସ୍ଵର 

“ ଧେତ, ଖାଇବା ଛଡ଼ା 

ଆଉ କିଛି କାମ ନାହିଁ ଯେମିତି- 
ରହ, 

ଏଇଲେ ଇଛା ନାହିଁ ମୋର |” 


ଆପଣା ଧନରେ 

ଆପଣା ମାନରେ 

ଦୌଡ଼ି ଚାଲିଥିବା ଏ ଦୁନିଆ 
ଖରାବର୍ଷା ଶୀତ ବସନ୍ତ 
ସବୁଦିନିଆ 

ତା” ଭିତରେ 

ମଣିଷଟିଏ କେଡ଼େ ଏକୁଟିଆ 
ଏମିତି ସରିଯାଏ 

ହଜିଯାଏ ଜଣକ 

ନ ଥାଏ ଆଉ ତା'ର ଭୂମିକା! 


ସୁଠାମ ଲକ୍ଷ୍ମୀପାଦ 
ଝୋଟିଚିତା, ପଦ୍ଧପଖୁଡ଼ା 
କବାଟ, କାନ୍ଧ ଚଟାଣରେ 
ଚିଠି, ସୁଗୋଲ ହସ୍ତାକ୍ଷର 
ଯାତ୍ରା ଶୁଭ 

ମଙ୍ଗଳ କଳସ ଦାଣ୍ଡ ଦୁଆର 

ମହମହ ଠାକୁର ଘର 

ଖେଚେଡ଼ି, କାକରା, ରାଇ 
ମାଛଖଝୋଳ 

କୋଉଠି 

ସବୁ ଯେମିତି ଇଡ଼ିଗଲା ମୋ”ର ! 


ପକ୍ଷାଘାତ ପ୍ରତ୍ୟଙ୍ଗର 

ପୋକଖିଆ ଫୁଲର 

ଚଡ଼କମରା ଗଛଡ଼ାଳର 
ନିରୁପାୟ ପ୍ରତିବାଦ ଶୁଭେ 
କ୍ଷତର, ପୂଯରକ୍ତର 

କାତରତାର- 

ଖୁବ୍‌ ଆସ୍ତେ ଛୁଇଁଲେ, ଲାଗେ 
ୟେ ଅନିଭୋଗ ଯେମିତି ମୋର ! 


ନକ୍ଷତ୍ରଲୋକ ସେପଟେ 
ପଦ୍ଧବଣର ଆଢ଼ୁଆଳରେ 
ଦିଶିଯାଉଥାଏ 

ମୁହଁ କାହାର 

ଅଟକି ଯାଉଥାଏ 
କାହାର ଶଙ୍ଖଶୁଭ୍ର ପାଦ 
କ୍ଷୀର ନଇତର ? 
ଅସୀମର, ଅମରତ୍ଵର 
ନା ମୋ ବୋଉର ? 


re Fo 

“ ପାର୍ବଣୀ ଦେବୀ 


ଖୁବ୍‌ ଭିତରେ ରକ୍ର ଝରୁଚି କୋଉଠି 

ଅଟକି ରହିଚି ଗୁଳି 

ଅଥଚ, ଜୀବନ ଅଛି, ଧକ୍‌ ଧକ୍‌ ହଉଚି ଛାତି 
ଗୋଳାବାରୁଦରେ ଲେଲିହାନ ଚାରିଆଡ଼ 
ଘରୁ ଗୋଡ଼ କାଢ଼ିଲେ ଉତ୍ପାତ, ହିଂସା, ଦେ୍ଷ 
ଘର ଭିତରେ 

ରର୍ଷା ଲୋଭର ଛକାପନ୍‌ଝା ଖେଳ । 


ଏଣେ ଶରୀର 
ଝକ୍ମକ୍‌ କରୁଥିଲେ ବି 

କୋଉଠି ଗଳିଯାଇଚି ମର୍ମସ୍ତାପର ଶର- 
ଶୁଭୁଛି ସ୍ଵର 

ଏ ଜନ୍ମର ହୁଏତ ନୁହେଁ 

କେତେ ଜନ୍ମ ତଳର 

“ଆମେ ଖୋଜୁଛୁ 

ତୋ ଅର୍ଥ, ମର୍ଯ୍ୟାଦା ପାହାଡ଼ର ଛାଇତଳଂ- 
ମୋର କିଛି ଦାୟ ନାହିଁ 

କେବଳ ଅଧିକାର” - 

ଗୋଟିଏ କେବଳ ଆଲୁଅ 

ହଳଦୀ ସିନ୍ଦୁର ମିଶାମିଶି ରଙ୍ଗଟିଏ 
ଅଛି କି ନାହିଁ 

ଅଛି କି ନାହିଁ ବିଶ୍ଵାସ 

ନିର୍ଲଜ୍ଜ ଆମ୍ପବଞ୍ଚନାର 

ଆମ୍ବରକ୍ଷାର ଖଞ୍ଜ ପହିଜ 
ଚେତନାଠି ଅଟକିଥିବା ଗଁ ଗଁ 
ତରଳି ପଡ଼ୁଚି ଲୁହରେ 

ନାହିଁ, ନିସ୍ତାର ନାହିଁ 

କେହି ନାହିଁ। 


କେଡ଼େ ଏକା ୟେ ଭିଡ଼ ଭିତର 

ଏ ଘର ଭିତର- 

ହଳଦୀ ସିନ୍ଦୁର ମିଶାମିଶି ମୁହଟି 

ଠିକ୍‌ ସକାଳ ପରି, 

କାହାର ? 

ଗୋଟାକ ଜୀବନର ଅବହେଳା, ନିଶ୍ୁରତା 
ଯନ୍ତ୍ରଣା ଓ ଅବିଚାରକୁ 
ଦେହ ମୁହଁରେ ବୋଳି 
ତେଜି ଉଠୁଚି ଏ ମୁହଁ 
ପାର୍ବଣୀ ଦେବୀ ପରି 

ଏ ମୁହଁ, ମୋ ବୋଉର ? 

' ମାଆର ବାହୁଡ଼ାବେଳ 


ବର୍ଷା ପାଣି ଭର୍ରି କୁଣ୍ଡ ପରି 
ଦୁଃଖ ଉଛୁଳି ପଡ଼େ, 

ଲୁହ ଟୋପାର ଚଟକା ପାଖଟି 
ଗାଲ ଉପରେ 

ତ ଲୁହ ଟୋପାର ଗୋଲ ପାଖରେ 
ଝଲସୁଥାଏ ଆଲୁଅ, 

ମୋ ମାଆ 

ଏକଦା ମୋର ସବୁଠୁଁ ପ୍ରିୟ 
ଗାଜର ପରି ତା'ର ଗୋଡ଼ ତ 
ଝରଣା ପରି ଦୂଇ ବାହୁ, 
ଚାଖଣ୍ଡେ ମାତ୍ର 

ତା” ତିଳତଶ୍ୁଳ କେଶ 

କୋଳି ପରି ଆଖିରେ ତା'ର 
କିଏ ଲିପିଦେଇଚି ପାଉଁଶ। 
ତା' ପୁଅଝିଅ 

ତା' ସ୍ମିର ନିର୍ଦ୍ଦିଷ୍ଟ ଚନ୍ଦୁସୂର୍ଯ୍ୟ। 
ତକିଆକୁ ଆଉଜି 

ତା'ର ଶୀର୍ଣ୍ଣ ଦେହ- 
ବଡ଼ବୋହୂର କଥା-ବାଟୁଳି 

“ ଆମକୁ ବୟସ ହେଲା 

ଆମେ ପାରିବୁ ନାହିଁ ସମ୍ଭାଳି, 

ଘୁଅ ମୁତ, ପୂଯରକ୍ତ ସ୍ତବୁଚି 
ସାନପୁଅ ତ ଅଛି।” 

ହୀରାହାର ଚମକୂୁଚି ବୋହୂର, 
ସାମ୍ପାରେ ବଡ଼ପୁଅ ଠିଆ ହେଇଚି। 
କିରାଣି ଚାକିରିର ପର୍ଦ୍ଦାତଳେ 
ସାନବୋହୂ 

ଘରଜଞ୍ଜାଳ ଭିତରେ 

ଥକିପଡ଼େ ସଞ୍ଜକୁ 

କିଏ ତୁଲେଇବ ମାଆର ଝିଞ୍ଚଟକୁ ? 
ଏଣେ କୋଡ଼ପୋଛା ଝିଅ 

ଥମ୍‌ ଥମ୍‌ ହୁଏ 

“ ଏତେ ଦଉଲତ ନେବେ ପୁଏ 
ଦକପଡ଼ିଚି ଆମର ” -ଜୋଇଁ କହେ | 


ଅବହେଳିତ, ବିପର୍ଯ୍ୟସ୍ତ ମଶାଣି ପରି 
ଅନେଇ ରହିଥାଏ ମାଆ 

ଦିହକୁ ଚରି ଚାଲିଥାଏ ରୋଗ, 
ପୋକ ଭିତରେ ଭିତରେ 


କାଟି ଚାଲିଥାଏ କୁଟ୍କୁଟ୍‌ ¢ — 

ଯାହା ଆମେ କହିପାରିନେ 

ତା” ତୁଳନାରେ 

କହିଚେ ଯାହା 

କେତେ ତୁଛ, କେଡ଼େ ଅକାରଣ ! 


ସାରଳା ଦାସଙ୍କ ଗୋଟିଏ ମାତ୍ର ପଂକ୍ତି 
ତୁଳନାରେ 

ମୋର ଶହେ ଜନ୍ମର ଗୀତ 

କିଛି ନୁହଁ, 

କେତେଦିନ ଯେ ହଜିଯାଇଚି 
ଆମର ଜହ୍‌ 

ଗାଁର ନଡ଼ିଆବାହୁଙ୍ଗା ଫାଙ୍କରୁ 
ଖସି ପଡ଼ିଚି 

ଖସି ପଡ଼ିଚି କେବେ ବା 
ରେଢ଼ାଖୋଲ ଜଙ୍ଗଲର 

ମଝି ଆକାଶରୁ 

ତାକୁ ବୋଧେ ଝାଞଷିନେଇଚି ବାଘ 
ଆଜିକାଲି ଝର୍କା ପାଖେ ସେ 

ଠିଆ ହୁଏନା ତ ! 

ସେ ଠିଆ ନ ହେଲେ 

ବହୁତ କଥା ଥିଲେ ବି 

କହି ହୁଏନା ଧାଡ଼ିଏ ହେଲେ, 
ଯଦି ନ ଲେଉଟିଲା ଜିଭ 
ଛାତିକୁ କ'ଣ 

ଚିରି ଦେଖେଇ ହେବ ! 


ନୀରବତାର ହୀରକୀୟ ବେଦନା 
ଆଉ କଂ ଣ 

ମୁଖର ହେଇଯିବାରେ 

ଭୋଗି ହବ ! 


ନୀରବତା ଓ ମୁଖରତାର ମଝିରେ ଯେ 
କାଗଜର ପ୍ୟାଡ଼୍‌ ପରି କୁହୁଡ଼ି 
ବୃଥାଟାରେ ଆମେ ଗାରଉଥାଉ 
ତରତର... ଡରଡର... 

ଟେବୁଲ ଲ୍ୟାମଟି ଯାହା 

ଡାକୁଥାଏ, ଝାଙ୍କୁ ଥାଏ 

ଦିଶୁଥାଏ 

ସତେକି 

ସୁନାହରିଣର ଗୋଡ଼ ! 

ସବୁ ଶିଶୁଙ୍କର ସେଇ ମାଆ ଡାକ 

କର କର ହସ, କଳ - ଉତୁରା କ୍ଷୀର 

ଏମିତିକି ମୋ ଚାକର ପିଲାର ମା” ଡାକରେ 
ମୁଁ ଚମକି ପଡ଼େ 

ସତେ କି ସେ ମୋ କୋଳର, ରକ୍ତର 

ଗର୍ଭ କଷ୍ଟର ! 

ପୃଥିବୀ ସାଙ୍କୁଡ଼ି ଯାଏ ଭିତରେ ଭିତରେ 

ତା' ଠାରୁ ଆହୁରି ଅଧକ ମିଠାରସ ଉଛୁଳୁଛି କି 
ମୋ ଦେହର ହୃଦୟରେ ! 


ମୋ ଅସହାୟତାର ଶେଷ ନାହିଁ ତଥାପି 
ଡାଙ୍ଗ ଦି' ଖଣ୍ଡ ଉପରେ ଆଟିକା - ପେଟ 
ମଲା ମାଛ ଆଖି 

ଭୟରେ ଚିର୍ଟିରା କାନ୍ଦ 

ରକ୍ତ ଦେଖୁ 

ଅସୁସ୍ଥ, ଅନ୍ଧ 

ଅଣ୍ଡାଳି ହେଉଛି କୋଟି କୋଟି ହାତ 
ମାଆ ମାଆ ମାଟି ମାଟି 

ଫାଟି ଯାଉଛି ଛାତି। 

ପିଲାଟିଏ କାନ୍ଦିଲେ 

ବାପା ମାଂଙ୍କ ରକ୍ତାକ୍ତ ଶବପାଖରେ 
ସନ୍୍ରାସର ଦାଣ୍ଡ ପିଣ୍ଡାରେ 
ପୋଡ଼ାଜଳା ଧ୍ଵଂସସ୍ତୁପ ମଝିରେ 
ବିଷବାଷ୍ପରେ ଅଚେତ 
ଷ୍ଟେଚରରେ ବୁହା ହେଲେ 

ବଢ଼ି, ମହାମାରୀ, ଲୁଣ୍ଠନ, ଯୁଦ୍ଧ 
ଅତ୍ୟାଚାର କବଳରେ 

ସିଂହଳ, ଇସ୍ରାଏଲ, ଫ୍ରାନ୍ସ ହେଉ 
ଦିଲ୍ଲୀ ଭୋପାଳ ହେଉ 

କି ମହାମାରୀ ବିରୂପା କୂଳ 
ଯେଉଁଠି ହେଉ, 


ପିଲାଟିଏ କାନ୍ଦିଲେ ବିକଳ ହେଲେ 
ରୋମ ରୋମ କଞ୍ପିଉଠେ ମୋର 
ନିରୁଦ୍ଧ ସମୁଦ୍ରଟିଏ 

ଘୁମୁରି ଉଠେ ଛାତି ଭିତରେ 


ଛିଟିକି ପଡ଼େ ମୁହଁରେ, ଗାଲରେ 
ଆଖିପତାରେ। 


ଗୋପାଳକ, ମେଷପାଳକ 

ବା ଆଣ୍ଡ ଲୁଚୁ ନଥୁବା ଖଦି ଓ 

କାରାବାସର ଶପଥ ନେଇଥୁବା ସେ ବାଳକ 
କିମ୍ବା ଏକ ଦିବ୍ୟ ନବ ଜାତକ 

ନୂତନ ଭବିଷ୍ୟତର ଜନକ 

ସେ ବୀର, ସେ ଅବତାର 


କବିତାକଛ @ ୯୧ 


Digitized by PPRACHIN, SOA 


ସବୁ ଯୁଗକୁ ସବୁ ଅସୁରଙ୍କର 

ମୁଁ ରୂପ ଦିଅନ୍ତି କି ତାକୁ 

ସେ ତ୍ରାଣକର୍ଭାକୁ, କଳ୍ଧନା ପୁରୁଷକୁ 

ମୋ ଭବିଷ୍ୟତର ସୀମା ବାହାରେ, ଏଇତ 
ଠିଆ ହେଇ ହସେ 

ଆସେନା କାହିଁକି ସେ ? 


ଓହ୍ଲାଇ ଆସନ୍ତା କି 

ମୋ ଗର୍ଭକୁ ମୋ କୋଳକୁ 
ମୋ ଅନ୍ଧାରକୃ, କଷଣକୁ 
ଅସହାୟତାକୁ 

ପୁରାଣ ଜନନୀର ରକ୍ତ ସଙ୍ଗେ 
ରକ୍ତ ମୋର ଢାଳି ଦିଅନ୍ତି ମୁଁ 
କ୍ରମଶଃ ସେ ରକ୍ତଧାରା 
କାଳଲଙ୍ି ବୋହିଯାଂନ୍ତା 
ବୋହିଯା'ନ୍ତା.... 

ବଆଣୀ 

ଝର୍କା, ତାଂ କଡ଼ର କାନ୍ଧ 
ଆଉ କବାଟକୁ ଲଗାଇ 
ଜାଲ ବୁଣୁଚି ସେ। 


ଯାଉଛି ଆସୁଚି 

କେଡ଼େ ସନ୍ତର୍ପଣରେ 

ସର୍କସ୍‌୍ର ଆକ୍ରୋବାଟ୍‌ ଭଳି 

ଝୁଲି ଝୁଲି 

ନିଜ ତିଆରି ସୂତା ଉପରେ 
କୌଶଳରେ 

ଗୋଡ଼ରେ ଅଣ୍ଡାଳି ଅଣ୍ଡାଳି ବାଟ 
କାଳେ କୋଉଠି ଭୁଲ ରହିଯିବ ! 


ଏଇ ଜାଲରେ ଯେମିତି 

ଝୁଲି ରହିଚି ତା'ର ଆଶା ସ୍ଵପ୍ନ 

ତା'ର ଅର୍ଥମୟ ଜୀବନ ! 

ସେ ଜାଣିନାଇଁ କି 

ତା'ଠୁ ଅଧୁକ ଶକ୍ତିଶାଳୀ କେହି ଅଛି ? 
ୟେ ସଜାଡ଼ିବାକୁ ଚାହୁଚି ନିଜ ଘର ଭିତର 

ଆଙ୍ଗୁଠିଟିଏ ଟେକିଦେଲେ 

ବୃଥାଯିବ ତା'ର 

ସବୁତକ କଳା କୌଶଳ 

ତା'ର ସଂସାର | 

ଏଇତ 

ତା'ର ଜାଲକୁ ମୁଁ ଆସ୍ତେ ଓଳେଇ ନେଲି। 
ତା' ପରେ ? 

ସେ ବୋଧେ ସ୍ମିର ହୋଇଯାଇଛି 
ଅପ୍ରତ୍ୟାଶିତ ଦୁଃଖରେ | 

କିନ୍ତୁ ଟିକେ ପରେ 

ପୁଣି ସହଜ ଢଙ୍ଗରେ 

ସେ ଆରମ୍ଭ କରିବ ତା” ଜାଲ ବୁଣା | 
କେଡ଼େ ନିର୍ବୋଧ ସେ ସତରେ ! 


ଜାଲ ନ ବୁଣିଲେ 

ଜାଲ ଛିଡ଼ିବାର ଦୁଃଖ ନଥାନ୍ତା 

ପ୍ରଶ୍ନ ଉଠନ୍ତା ନାହିଁ ଭୟର, ହତାଶାର 
ନହେଲେ ବା ସେ ମରିଯାଆନ୍ତା 
କଣ ଭାସି ଯାଆନ୍ତା କାହାର ? 


oe HF oS 

ସରଦେଲ 
(ପ୍ରଖ୍ୟାତ ଗଦ୍ୟଶିଳ୍ପୀ ଶ୍ରୀ ସୁରେନ୍ଦ୍ର ମହାନ୍ତିଙ୍କ 
' ନୀଳଶୈଳ” ଉପନ୍ୟାସର ନାୟିକା) 


॥ ସତି ॥ 


ସଞ୍ଜର ମହଳ ଖରା ମଥାନରେ ଶୋଇଯାଏ 
ଅଭିମାନୀ ଝିଅ ପରି ମୁହଁ ନଦୀ ଗାଲ ପାରି ଦେଇ 

ଶୁଭ କାଉ ଡାଜକିଯାଏ - ଆଗନୁକ ପ୍ରିୟର ସଙ୍କେତ 

ମୁଁ ଭାବେ ଆସିବ କିଏ ? 

ସେ ହୁଅନ୍ତି ସାମ୍ଭାସାମ୍ବି... 

ତାଙ୍କ ଦୁଇ ଆଖୁ - ଗଭୀର ହୁଦର ଜଳ, 

ନୀଳ ଓ ତରଳ, 

ନୂଆ ଚିହ୍ନା ପରିଚୟ ନିହାତି ନୂତନ, 

ତଥାପି ମୋ ପିନ୍ଧା କସ୍ତା ¬ ନାଲି, ନେଳି ଅଳକାପୁରୀରେ 

ଫୁଲ ହୋଇ ଫୁଟିଅଛି ତାଙ୍କର ସେ ବିଦାୟୀ ଚୁମ୍ବନ 

ସେ ଗଲେ ଯୁଦ୍ଧକୁ - 

ଜାମୁକୋଳି ରଙ୍ଗ ତାଙ୍କ ଦି” ଓଠରୁ ସାନ୍ତନାର କଥା କେଇ ପଦ 
 ବଞ୍ଚଥଲେ ଏ ଜନ୍ମରେ ମଲେ ପୁଣି ଆର ଜନ୍ଦେ ଦେଖା 

ସତେ କଂ ଣ ପୁନର୍ଜନ୍ଧ ଅଛି ? 

କେ ଜାଣି ବା ହୋଇଥବ 

କେତେ ଦୂରେ ସେ ସାଗର ବୀାଚି ? 

ଝଡ଼ରେ ଚିଲିକା ନାଚେ ଫୁଲି ଫୁଲି 

ପ୍ରଚଣ୍ଡ ବର୍ଷାରେ - ମାଳକୁଦା ଗାଁ ଦାଣ୍ଡେ 

ଗଛମାନେ ଯେତେବେଳେ ଅସ୍ତବ୍ୟସ୍ତ 

କେ ଯେମିତି ଟିପା ମାରେ ଦାଣ୍ଡ କବାଟରେ 

କିଏ ବା ଆସିବ ବୋଲି ଧାଇଁ ଯାଇ ଖୋଲଇ ଦୁଆର 
କେହି ତ ନଥାଏ, ହେଲେ 

ଚିଲିକାର ଛାତି ଆଡ଼ୁ କୂଦିଆସେ ପାଗଳ ପବନ 

ଥଣ୍ଡା ତା'ର ହାତ ଦେଇ ସାଉଁଳାଏ 

ମୁହଁ ଆଖୁ, ଏବଂ ମୋର ସମଗ୍ର ଯୌବନ | 

ଆହେତୁକ ଶିକାରରେ ଚେତା ହଜେ 

' ଆଲୋ ନିଆଁ ଲାଗି ସର, ସବା ଖାଇ ସଭିଙ୍କୁ ଖାଇଲୁ - 
ଆଉରି ପୂରିନି ପେଟ... ? 

ପାରଗିଳୀ ମୋ ଶାଶୁଙ୍କର ଡାକ ସେ ଯେ ନିଷୂର ସୋହାଗ 
ମତେ ସତେ ଚାବୁକରେ ପିଟେ; 

ମୋ ପଞ୍ଜୁରୀ ଭିତରକୁ ସେତେବେଳେ ପୁନଶ୍ଚ ଲେଉଟେ | 


॥ ସ୍ଵପ୍ନ ॥ 


ତୁମେ କିନ୍ତୁ ଅଳସୁଆର ଜଣକ ସେଦିନ 

ଭରା ମୋର କଳସୀରୁ ଜଳ ପିଇ ତୃଷ୍ଣା ନିବାରିଲ - 
ତୁମକୁ ଅକ୍ଷତ ରଖୁ ବର୍ଚାଘାତ ନିଜେ ମୁଁ ସହିଲି; 
ତୁମ ପତ୍ନୀ ଆଖୁ ଲୁହ ହତାଶାର ଅସହ୍ଯ ଯନ୍ତ୍ରଣା 
ସେ ଛାଇରେ ଆପେ ଦଗ୍ମ ହେଲି। 


ଏଇ ବାଲୁଗାଁ ପେଣ୍ଡ ଏ ନିରୋଳା ଚଟି ଘର ମୋର 
ସେଦିନ ଉଠିଲା ଝଡ଼, ମୁହୂର୍ରକ ଶଙ୍କାରେ ଅଧୀର 
ଏତେ ବଡ଼ ଅଭିସନ୍ଧି ଚିଟାଉକୁ ଯତ୍ତେ ଚୋରି କରି 

ତୁମ ପାଇଁ ଉଡ଼ିଥିବା ମୋ ମନର ଅଜସ୍ର ଢେଉକୁ 
ମୋ ଦେହର ରୁଦ୍ଧ କୂପେ ଚିରଦିନ ସମାଧ୍ବ ବି ଦେଲି | 
ଏଠି ଯେବେ ରାତି ଆସେ - 
ନିଷ୍ପଭ ନିଛାଟିଆ କୋଠରୀରେ 

ଖୁନ୍ଦି ଦେଇ ଗଦାଏ ଅନ୍ଧାର 
ବାହାରେ ମୁଁ ଏକୁଟିଆ 
ଦେଖୁଥାଏ ଆକାଶର ଛଲ ¬ 
ଆକାଶ ତିଆରୁ ଥାଏ ଜୁଡ଼ା ତା'ର 
କଳା କଳା ଅନ୍ଧାରର କେଶ ସାଉଁଳାଇ 

ରୂପାଜହ୍ଵ ପାନିଆଁ ବସାଇ । 
ଜଗୁନିରେ;ଭାଇ ମୋର, ଏକା ନାହିଁ ନ ହେଉ ଦି” ଖଣ୍ଡ 
କ୍ଷତି କଂଣ ? ତୁହି ମୋର, ଅତି ଆପଣାର ! 
ତୁ ସିନା ନ ଥିଲୁ ବୋଲି ସେ ନିର୍ଲଜ ମୋଗଲ ଲସ୍‌କର 
ମତେ ଦେଲା ଅନିଭୋଗ, 

ନଷ୍ଟ କଲା ମୋର ଇହକାଳ। 


॥। ସମାଧ୍‌ ॥ 


ଏଇ ପଥେ କେତେ ଯାତ୍ରୀ ପଦଟିହ୍ନ ଅସଂଖ୍ୟ ବି ପଡ଼େ 
' ତଣ୍ଡା କିନାରଂର ଏଇ ଦୀର୍ଘ ପଥ 

କେତେ ମୋର ଦୃଷ୍ଟିକୁ ସଜାଡ଼େ। 
ଦିନେ ବି ସଞ୍ଜରେ ହଜେ; ରାତି ମିଶେ ପୁନଶ୍ଚ ଦିବାରେ 
କେତେ ଦୂରେ ପୁରସ୍ତମ, କେତେ ଦୂରେ କାଳିଆ ଠାକୁରେ ? 
ମୁଁ ଏଠି ପତିତା ଏକ, ତୁମେ ପରା ପତିତପାବନ 
ତଥାପି ମୋ ନିଜକୁ ହିଁ ଭୀତକରେ ମୋର ନିଜ ମନ । 
ତୁମରି ରାସ୍ତାର ଧୂଳି ପାଲଟେ ବି କର୍ପୁରର ରେଣ୍, 
ମୁଁ ତାକୁ ମସ୍ତକେ ଛୁଏଁ 
କର୍ମକୁ ଚନ୍ଦନ ହିଁ ଭାଳେ। 

ଏଡ଼େ ମୁଁ ପାପିନୀ ନାରୀ କିଏ କେତେ ପୁଣ୍ୟ ବା ନ କଲା 
ଥରଟିଏ ଦରଶନ ନ ପାଇଲି 

ବିଅର୍ଥେ ମୋ ଜୀବନ ବିତିଲା 
ମୂତ ମୋର ଶାଶୁଙ୍କର ପିଠିରେ ସବାର ହୋଇ 

ଯମଦୂତ ମୋ ଆଗକୁ ଆସିଲା ବେଳକୁ 
ଶାଶୁଙ୍କର ଲୁହବିନ୍ଦୁ ମୋ ଛାତିରେ 

ମୁକ୍ତା ହୋଇ ଜଳୁଥୁଲା, 
ଅସହ୍ୟ ତୃଷ୍ଣାରେ ମୋର କଣ୍ଠ ତଳୁ ରକ୍ତ ଝରୁଥୁଲା।| 
ଅସଂଖ୍ୟ ଅପୂର୍ଣ୍ଣ ଆଶା ପରେ ଏହି ଶେଷ ଅଭିଳାଷ 
ସତେ ପ୍ରଭୁ ପୂର୍ଣ୍ଣ ହେବ ଦେଖୁବି ମୁଁ ସେ ମୁହଁ ସରସ, 
ଏଇ ଛାର ଚଟି କୁଡ଼ିଆ}କୁ 

ପ୍ରତେ ହୁଏ ନାହିଁ ପ୍ରଭୁ, ତୁମେ ସତେ କିପରି ଆସିଲ ? 
ନାଗେଶ୍ଵର ମଣ୍ଡା ଆଉ ରାଶି କେତେକ /ପଖୁଡ଼ା 
ତୋଳିନେଲି ଅଞ୍ଜଳିରେ 

ତା” ସୁଗନ୍ଧେ ଭରିଲା ଚୌଦିଗ 
ମୋର ଏ ଅକାଳ ଜରା - ଶାର୍ଣ୍ଣ ଦେହେ ଯୌବନ ଆସିଲା 
ଶୀତଙ୍ୁ କୁହୁଡ଼ି ଘେରା ମ୍ରିୟମାଣ ଗଛର ଶାଖାରେ 

ଫୁଲର ଓଠକୁ ଖୋଲି 

ସତେ ଅବା ବସନ୍ତ ହସିଲା ! 
ଏ ଯୌବନ ଆଉଥରେ ଆସିଥୁଲା 

ମୋ କୁମାରୀ ଜୀବନର 

ଅପାଶୋରା ସୃତିର ଛନ୍ଦରେ 
ଏବେ ପୁଣି ଭରିଦେଲା ମୁମୁର୍ଷୁ ଏ ଦେହ ମନ , 

ତୁମ ସୃତି, ଚୁମରି ଗନ୍ଧରେ। ¥” ( ` [/ 

କବି ଡକ୍ର ପ୍ରତିଭା ଶତପଥୀଙ୍କ କୃତି ଓ କୃତିତ୍ଵ 


ବି-୩/ ୨, ଚନ୍ଦୁମା ହାଉସିଂ କମଞ୍ପେକ୍ଟ ଖାରବେଳନଗର, ୟୁନିଟ୍‌-୩, 
ଭୁବନେଶ୍ବର- ୧ 

ପିତା ¬  ଡ. ଚକ୍ରଧର ଶତପଥୀ 

ମାତା - ୪ ହରିପ୍ରିୟା ଶତପଥୀ 

ଗ୍ରାମ - ସତ୍ୟଭାମାପୁର, ଜି-କଟକ 

ଜନ୍ମ - ୧୯୪୫ 


କୃତି 


କାବ୍ୟକବିତା : 


* 


ଅସ୍ତ ଜହ୍ନର ଏଲିଜି ( ୧୯୬୯) 

ଗ୍ରସ୍ତ ସମୟ ( ୧୯୭୪) 

ସାହାଡ଼ା ସୁନ୍ଦରୀ ( ୧୯୭୮) 

ନିୟତ ବସୁଧା (୧୯୮୦, ୧୯୮୫) 


ନିମିଷେ ଅକ୍ଷର ( ୧୯୮୫) - ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ପ୍ରାପ୍ତ 
(e୯୮୬) 


ମହାମେଘ (୧୯୮୮) 


ଶବରୀ ( ୧୯୯୧) ଇମ୍ଖୀ ଶିଜଗୋଷ୍ଠୀ ପ୍ରଦତ୍ତ ଶରଳା ପୁରସ୍କାର ପ୍ରାପ୍ତ, 
(୧୯୯୨) 


ତନ୍ମୟ ଧୂଳି ( ୧୯୯୬) - କେନ୍ଦୁ ସାହିତ୍ୟ ଏକାଡେମୀ ପୁରସ୍କାର ପ୍ରାପ୍ତ 


ଅଧା ଅଧା ନକ୍ଷତ୍ର ( ୨୦୦୧) - କର୍ଣ୍ଣାଟକର ଏନ୍‌.ଏନ୍‌. ଥରୁମଲାମତ୍ବୀ ଜାତୀୟ 
ପୁରସ୍କାର ପ୍ରାପ୍ତ ୨୦୦୧ | 


କହି ନହେଲେ ( ୨୦୦୬) 
ତୁମ ପାଇଁ ଥରେ, ସବୁଥର... ( ୨୦୧୧) 

+ ଜବା କୁସୁମ ସଂକାଶଂ ( ୨୦୧୬) 

+ ଅଜରାମର ( ୨୦୧୯) 

ନିବନ୍ଧ / ପ୍ରବନ୍ଧା ରମ୍ୟଗଳ୍ା ଭ୍ରମଣ କାହାଣୀ / ଜୀବନୀ / ଆତ୍ସଜୀବନୀ / ସାହିତ୍ୟ 

ସମାଲୋଚନା : 

+ କଳ୍ପନାର ଅଭିଷେକ ( ୧୯୮୦, ୧୯୯୮) 

+ ସନ୍ଦନର ଭୂମି ( ୧୯୯୩) 

+ ପ୍ରତିଫଳନ (୧୯୯୩) 

+ ଉତ୍ତର ଆଧୁନିକ ଓଡ଼ିଆ କବିତା ଓ ଅନ୍ୟାନ୍ୟ ପ୍ରବନ୍ଧ (୧୯୯୯, ୨୦୦୬) 
ଭାରତୀୟ ସମାଲୋଚନା ମଣ୍ଡଳୀ ପୁରସ୍କାରପ୍ରାପ୍ତ) 


+ ଭାରତ ମାତାର ଲୁହ ( ୨୦୦୨) 

+ ବର୍ଣଣିଳ ଭୋଗପୁର... ( ୨୦୦୪) 

4 ସ୍ଵର୍ଗତା ସରଳାଦେବୀଙ୍କ ଜୀବନୀ ( ୨୦୦୮) ଏନ୍‌.ବି.ଟି. ଦ୍ଵାରା ପ୍ରକାଶିତ | 
+ 


ଶୈଶବରୁ ସଂସାର (ଆତ୍ୃକଥା) ପ୍ରଥମ ପ୍ରକାଶ - ୨୦୦୮, ନୂତନ ପ୍ରକାଶ- 
୨୦୧୫ 


+ ନାରୀ ଅସ୍ତିତ୍ଵର ବାସ୍ତବତା : ବିବର୍ରଭିତ ଓଡ଼ିଆ କବିତା ( ୨୦୦୯) 
+ ନାରୀ ଜନ୍ମ ( ୨୦୧ ୫) ମନୋରମା ପ୍ରକାଶନ 

+ କବିତାର ଉଦ୍‌ଭାସନ ଓ ନବ୍ଯାଲୋଚନା ( ୨୦୧ ୫) ବିଦ୍ୟାପୁରୀ | 
ଏ ଶ୍ରୀମତୀ ସରଳାଦେବୀଙ୍କ ବିସ୍ତୃତ ଜୀବନୀ-ବିଦ୍ୟାପୁରୀ ( ୨୦୧୭) 
ଅନୁବାଦ : 

+ ଅରଣା ସ୍ବପ୍ନର ରାତି (ନୋବେଲ ପ୍ରାପ୍ତ ପର୍ଲ ବକ୍ଙ୍କ ଉପନ୍ୟାସ) 
+ କ୍ରୀତଦାସ (ନୋବେଲ ପ୍ରାପ୍ତ ଆଇଜାକ୍‌ ସିଙ୍ଗରଙ୍କ ଉପନ୍ୟାସ) 

+ କିଶୋର ପ୍ରେମିକ (ଚିଂଘିଜ୍‌ ଆଇତମାତଭଙ୍କ ଉପନ୍ୟାସ) 


୧୦୦ ¢ ପ୍ରତିଭା ଶତପଥୀ 


Digitized by PPRACHIN, SOA 


+ ନଗର ମନନ (ଡୋଗ୍ରୀ ଉପନ୍ୟାସ, “ ସାରଥ!' ଙ୍କର) କେନ୍ଦ୍ର ସାହିତ୍ୟ ଏକାଡେମୀ 

ଆନୁକୂଲ୍ୟରେ | 

କହୃଣ ଚରିତ (କାଶ୍ମୀରୀ କବିଙ୍କ ମନୋଗ୍ରାଫ୍‌) କେନ୍ଦ୍ର ସାହିତ୍ୟ ଏକାଡେମୀ 

ଆନୁକୂଲ୍ୟରେ 

4 ଭିନ୍ନ ଦେଶୀର ମୁହଁ (ଲାଟ୍ଭିଆନ୍‌ କବିତା ଅନୁବାଦ) 

+ ସୁବ୍ରମଣ୍ୟ ଭାରତୀ (ଏନ୍‌.ବି.ଟି. ଆନୁକୂଲ୍ୟରେ) 

+ ପ୍ରେମର ପାବନୀ ଫଲ୍‌ଗୁ - ଅନୁଦିତ ଉପନ୍ୟାସ | 

ସମ୍ପାଦନା 

+ ରୁଚିପୂର୍ଣ୍ଟ ଅଭିନବ କବିତା ପତ୍ରିକା ' ଉଦ୍ଭାସ”ର ନିୟମିତ ସମ୍ପାଦନା ୨୦୦୩ 
ମସିହା ଠାରୁ । ଏବଂ “ ଇସ୍ତାହାର” ପତ୍ରିକାର ସହଯୋଗୀ ସମ୍ପାଦିକା ଭାବେ 
୨୫ ବର୍ଷ କାର୍ଯ୍ୟରତା । 


© 


କୃତିତ୍ଵ 
+ ପ୍ରଜାତନ୍ତ୍ର ଯୁବ କବି ପୁରସ୍କାର ୧୯୬୨ 


+ ଆକାଶବାଣୀ ତରଫରୁ National Synposium of Poets New Delhi- 
୧୯୭୧ 


+ ନୈନିତାଲ୍‌ଠାରେ ସର୍ବ ଭାରତୀୟ ଲେଖିକା ସଂସଦର ବାର୍ଷିକୋତ୍ସବରେ କବିତା 
ପାଠ- ୧୯୭୫ 


+ ବିଷୁବ କବିତା ପୁରସ୍କାର- ୧୯୮ ୧ 

+ ରାଜ୍ୟ ସାହିତ୍ୟ ଏକାଡେମୀ ପୁରସ୍କାର - ୧୯୮୬ 

+ କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର - ୨୦୦୧ 

+ କର୍ଣ୍ଣାଟକର ଏନ୍‌.ଏନ୍‌. ଥରୁମଲାମ୍ବଭା ଜାତୀୟ ପୁରସ୍କାର- ୨୦୦ ୧ 
+ କ୍ରିଟିକ ସର୍କଲ ଇଣ୍ଟିଆ ପୁରସ୍କାର- ୧୯୯୬ 

+ 5.B.1. କବିତା ପୁରସ୍କାର 

SAIL କବିତା ପୁରସ୍କାର 
].K. Paper କବିତା ପୁରସ୍କାର 
କବି ସୁଭଦ୍ରା କୁମାରୀ ଚୌହାନ କବିତା ସମ୍ମାନ ( ୨୦୦୭) 


(ଜାତୀୟ ହିନ୍ଦୀ ଏକାଡେମୀ, କଲିକତା ଓ H.R.D. ବିଭାଗ ନୂଆଦିଲ୍ଲୀର 
ମିଳିତ ଆନୁକୂଲ୍ୟରେ) 


ଉତ୍କଳ ସୂର୍ଯ୍ୟ ସମ୍ମାନ ¬ ଏ.ଆର୍‌.ଏଫ୍‌. ତରଫରୁ ( ୨୦୦୮) 

କବି ସଚ୍ଚି ରାଉତରାୟ କବିତା ସମ୍ମାନ ୨୦ ୦ ୮-ଖୋର୍ା ଲୋକଉସତ୍ସବ ତରଫରୁ 
ସାହିତ୍ୟ ପୁଥୁବୀ ପୁରସ୍କାର ୨୦୧୧ 

ଗଙ୍ଗାଧର ରଥ ଫାଉଣ୍ଡେସନ୍‌ ପକ୍ଷରୁ ସାହିତ୍ୟ ଭାରତୀ ପୁରସ୍କାର ୨୦୧୪ 


୨୦ ୦୩ରେ ଆମେରିକାର ନ୍ୟୁଜର୍ସିଠାରେଠ.5.A. ସସ୍ିଳନୀରେ “କି? ନୋଟ୍‌! 
ବକ୍ତବ୍ୟ ପ୍ରଦାନ | 


ମରିସସ୍‌ ଠାରେ ହିନ୍ଦୀ ଏକାଡେମୀ ଓ ଭାରତୀୟ କବିତାର ସଭାରେ 
ସଭାପତିତ୍ଵ । 


ଆଜୀବନ ରଚନା ସମ୍ମାନ (ଭୁବନେଶ୍ବର ପୁସ୍ତକମେଳା ୨୦୦୬) 
ସଚ୍ଚିରାଉତରା କବିତା ସମ୍ମାନ (ଭୁବନେଶ୍ବର ପୁସ୍ତକମେଳା ୨୦୧୫) 
ଯଦୁନାଥ କବିତା ସମ୍ମାନ 

ଅପୂର୍ବା ' କବିତା ଗୌରବ ଂ ପୁରସ୍କାର 

Rock Pebbles Poetry Award 

ଯୁଗଶ୍ରୀଂ ଯୁଗନାରୀ କବିତା ପୁରସ୍କାର 

କବି ଦୀପକ ମିଶ୍ର କବିତା ପୁରସ୍କାର 

ପ୍ରାଣନାଥ କବିତା ସମ୍ମାନ 

NALCO Foundation Day Award-2017 

ମଧ୍ଯପ୍ରଦେଶ ସରକାରଙ୍କ ଦ୍ଵାରୀ ଭୋପାଳ ଠାରେ ଜାତୀୟ ସନ୍ଧକବି କବୀର 
ସମ୍ମାନ ୨୦୧୭, ରାଷ୍ଟ୍ରପତିଙ୍କ ଠାରୁ ପୁରସ୍କାର ଗ୍ରହଣ | 

ଅନ୍ୟାନ୍ୟ ଅନେକ ସାରସ୍ବତ ଅନୁଷ୍ଠାନ ତରଫରୁ ସମ୍ବର୍ଵନା | 

ଇଂରାଜୀ ଓ ଭାରତୀୟ ଭାଷାରେ ପ୍ରକାଶିତ କବିତା ଗ୍ରନ୍ମ : 

ସମୟ ନହିଁ ହୈ: ଚୁନୀହୁଇ କବିତାଏଁ-ଅନୁବାଦ: ପଦ୍ଧଶ୍ରୀ ଶ୍ରୀନିବାସ ଉଦଗାତା 
୧୯୯୫ ରାଧାକୃଷ୍ଣ ପ୍ରତିଷ୍ଠାନ, ନୂଆଦିଲ୍ଲୀ ! 

ଶବରୀ, ଅନୁବାଦ: ପଦୃଶ୍ରୀ ଶ୍ରୀନିବାସ ଉଦ୍‌ଗାତା ୧୯ ୯୬ ବାଣୀ ପ୍ରକାଶନ, 
ନୂଆଦିଲ୍ଲୀ ୨ ସଂସ୍କରଣ ୨୦୧୫ | 


ଅଧା ଅଧା ନକ୍ଷତ୍ର-ଅନୁବାଦ: ଡ. ରାଜେନ୍ଦ୍ର ପ୍ରସାଦ ମିଶ୍ରୟ ୨୦୦ ୨, ମେଧାବୁକ, 
ନୂଆଦିଲ୍ଲୀ 

ତୁହ୍ଲାରେ ଲିୟେ ହର୍‌ବାର୍‌ - ଅନୁବାଦ - ଡ. ରାଜେନ୍ଦ୍ର ପ୍ରସାଦ ମିଶ୍ର ୨୦୧୫ 
ବାଣୀ ପ୍ରକାଶନ, ନୂଆଦିଲ୍ଲୀ 


ତନ୍ମୟ ଧୂଳି-ଅନୁବାଦ : ଡ. ରାଜେନ୍ଦ୍ର ପ୍ରସାଦ ମିଶ୍ର ୨୦୦୪, ୨୦୧୫ 
କେନ୍ଦ୍ର ସାହିତ୍ୟ ଏକାଡେମୀ, ନୂଆଦିଲ୍ଲୀ 


A Time of Rising : Translation : Padmashree Poet Laureate 
Jayanta Mohapatra, Publisher : Har Anand Publication, New 
Delhi-2001. 


If Left Unsaid... translation by C.N. Swamy I[.A.S. (Rtd.) 
Publication Grassroots, Kolkata. 


Enchanted Dust : Translation : R.P. Samal, Central Sahitya 
Academy, New Delhi. 


Dhoor Kammni (Punjabi) : Translation : Dr. Vanit, Central 
Sahitya Academy, New Delhi. 


Magan Dhuli (Rajsthani) : Translation : Sri Atul Kumar Sharma, 
Central Sahitya Academy, New Delhi. 

Tanmaya Dhulee (Telugu) Translation : Prof. N. Gopi, Cen- 
tral Sahitya Academy, New Delhi. 


Vasikarikkum Dhoosi (Tamil) Tr. by Mrs. Madhumita, Cen- 
tral Sahitya Academy, New Delhi. 


ମରାଠୀ ଭାଷାରେ ଶ୍ରୀମତୀ ରାଧା ଯୋଗଲେକରଙ୍କ ଦ୍ଵାରା କେନ୍ଦ୍ର ସାହିତ୍ଯ 
ଏକାଡେମୀ ତରଫରୁ ଅନୁଦିତ ହୋଇ “ହେ ତନ୍ମୟ ଧୁଳି” ପ୍ରକାଶିତ । 


Tanmaya Dhuli (Malayalam) : - Trans. Poet Attoor Ravi 
Verma. Publication Sahitya Akademi, Chennai. 


ତନ୍ମୟ ଧୁଳି (ଗୁଜୁରାଟୀ) - Trans. Renuka Sriram Soni, Publica- 
tion Sahitya Akademi, Western Zone. 


ବଙ୍ଗଳାରେ ଡ. ମୃଦୂଳା ମିଶ୍ର ଓ ଡ. ସିପ୍ରା ରାୟଙ୍କ ଦ୍ଵାରା ଅନୁଦିତ ଓ ସାହିତ୍ୟ 
ଏକାଡେମୀ ଦ୍ଵାରା ପ୍ରକାଶିତ ! 


କୋଂକଣୀ ଭାଷାରେ ଅନୁଦିତ ଅନୁବାଦିକା : ନୂତନ ସଖର ଦାଣ୍ଡେ ପ୍ରକାଶିତ 
କେନ୍ଦ୍ରା ସାହିତ୍ୟ ଏକାଡେମୀ ଦ୍ଵାରା । 


ସାନ୍ତାଳୀ ଭାଷାରେ ‘ମୋନ୍‌ ଗାବାନ୍‌ ଧୂଲି' ଅନୁବାଦିକା ପଦ୍ଧଶ୍ରୀ ଡ. ଦମୟନ୍ତୀ 
ବେଶ୍ରା | 


ସମୁଦାୟ ୧୩ ଗୋଟି ଭାରତୀୟ ଭାଷାରେ “ତନ୍ମୟ ଧୁଳି” ଅନୁଦିତ ଓ 
ପ୍ରକାଶିତ । 


ଆସାମୀ ଭାଷାରେ ପ୍ରକାଶୋନ୍ଧୁଖୀ । କନ୍ଧଡ଼ ଭାଷାରେ ମଧ୍ଯ | 
କବି ପ୍ରତିଭା ଶତପଥୀଙ୍କର କେତେକ କବିତା ଫ୍ରେଞ୍ଚ ସ୍ଥାନିଶ୍‌୍‌ ଆରବିକ୍‌ ଓ 
ହଂଗେରିୟାନ୍‌ ତଥା ତେଲୁଗୁ ଭାଷାରେ ଅନୁଦିତ ଓ ପ୍ରକାଶିତ । 

ଆଧୁନିକ ଭାରତୀୟ କବିତାରେ ବିପୁଳ ଯଶର ଅଧୂକାରୀ କବି ଡକୁର ପ୍ରତିଭା ଶତପଥୀଙ୍କ 
କବିତା ସଂକଳନମାନଙ୍କରୁ ଚୟନ କରାଯାଇଥୁୂବା ଏହି ହଦଯମ୍ୂର୍ଶ କବିତାଗୁଡ଼ିକର ସମାହାର 
ଏଠାରେ ପତ୍ରସ୍ଥ ହୋଇଛି । 
ରାଷ୍ଟ୍ରୀୟ କବୀର ସମ୍ମାନ, କେନ୍ଦ୍ର ସାହିତ୍ୟ ଏକାଡେମୀ, ସାହିତ୍ୟ ଭାରତୀ, ଇମା ପ୍ରଦତ୍ତ 
ଶାରଳା ପୁରସ୍କାର ଏବଂ ଅନେକ ରାଷ୍ଟ୍ରୀୟ ଓ ରାଜ୍ୟସ୍ତରୀୟ ପୁରସ୍ପାରପ୍ରାପ୍ର ଏହି କବିଙ୍କର 
କବିତାଗୁଡ଼ିକରେ ସୃର୍ଧା ଓ ବିନୟ ତଥା ସାହସ ଓ ସହିଷ୍ପୃତାର ଗପର ଉଚ୍ଚକିତ । ଏଗୁଡ଼ିକରେ 
ଧୀ-ଶକ୍ତି ଗଭୀରତା, ସାଙ୍ଗୀତିକତା, କାବ୍ୟିକ ମୃଦୁସ୍ର୍ ଅନ୍ଧରଙ୍ଗତା, ଶ୍ଳେଷ, ନିରୀକ୍ଷଣ ଶକ୍ତି, 
ପ୍ରଚୁର ଅଧ୍ୟୟନ ଏବଂ ସର୍ବୋପରି ଗୃଢ଼ ସମ୍ବେଦନଶୀଳତା ଭରି ରହିଛି । ସେଥୁପାଇଁ ତାଙ୍କ 
କବିତା ପାଠକର ଆଗ୍ରହ ଦାବି କରିଥାଏ ଓ ପ୍ରାପ୍ତ ହୋଇଥାଏ । ତାଙ୍କ ରଚନାରେ ଚେତନାର 
ଏକକଂ-ଉଜ୍ଜଳତା ଓ ସତେଜତାକୁ ପାଠକ ସାମ୍ପା କରିପାରେ । ଏହି କବିତାମାନଙ୍କ ସ୍ରୋତ ତଳେ 
ମରଣଶୀଳତାର ତୀବ୍ର ଅନ୍ଧକାରମୟ ଅବବୋଧ ସଞ୍ଚରିତ ହୁଏ ଏବଂ ପୃଥୁବୀର ଯନ୍ଧୁଣାର 
ଅଭ୍ୟନ୍ଧରରୁ ବେଳେବେଳେ ଏକ ସୁମଧୁର ସଙ୍ଗୀତ ଶୁଭିଯାଏ । 

